
Chandi Shatakam

ಚಂದೀಶತಕಂ

Document Information



Text title : Chandi Shatakam 4

File name : chaNDIshatakam.itx

Category : devii, shataka, devI, durgA

Location : doc_devii

Transliterated by : Ruma Dewan

Proofread by : Ruma Dewan

Description/comments : Kavyamala 4

Latest update : April 17, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 17, 2025

sanskritdocuments.org



ಚಂಡೀಶತಕಂ



(ಬಾಣಭಟ್ಟವಿರಚಿತಂ)

ಮಾ ಭಾಂಕ್ಷೇರ್ವಿಭ್ರಮಂ ಭೂರಧರ ವಿಧುರತಾ ಕೇಯಮಾಸ್ಯಾಸ್ಯ ರಾಗಂ
ಪಾಣೇ ಪ್ರಾಣೈವ ನಾಯಂ ಕಲಯಸಿ ಕಲಹಶ್ರದ್ಧಯಾ ಕಿಂ ತ್ರಿಶೂಲಂ .
ಇತ್ಯುದ್ಯತೋಪಕೇತೂನ್ಪ್ರಕೃತಿಮವಯವಾನ್ಪ್ರಾಸ್ಥಾಪಯಂತ್ಯೇವ ದೇವ್ಯಾ
ನ್ಯಸ್ಮೋ ವೋ ಮೂರ್ಧ್ನಿ ಮುಷ್ಯಾನ್ಮರುದಸುಹೃದಸೂನ್ಸಂಹರನ್ನಂಘ್ರಿರಂಹಃ .. 1..
ಹುಂಕಾರೇ ನೃಕ್ಯ ತೋದನ್ವತಿ ಮಹತಿ ಜಿತೇ ಶಿಂಜಿತೈರ್ನೂಪುರಸ್ಯ
ಶ್ಲಿಷ್ಯಚ್ಛೃಂಗಕ್ಷತೇಽಪಿ ಕ್ಷರದಸೃಜಿ ನಿಜಾಲಕ್ತಕಭ್ರಾಂತಿಭಾಜಿ .
ಸ್ಕಂಧೇ ವಿಂಧ್ಯಾದ್ರಿಬುಧ್ಯಾ ನಿಕಷತಿ ಮಹಿಷಸ್ಯಾಹಿತೋಽಸೂನಹಾರ್ಷೀ-
ದಜ್ಞಾನಾದೇವ ಯಸ್ಯಾಶ್ಚರಣ ಇತಿ ಶಿವಂ ಸಾ ಶಿವಾ ವಃ ಕರೋತು .. 2..
ಜಾಹ್ನವ್ಯಾ ಯಾ ನ ಜಾತಾನುನಯಪರ(ಅನವಮಪು?)ಹರಕ್ಷಿಪ್ತಯಾ ಕ್ಷಾಲಯಂತ್ಯಾ
ನೂನಂ ನೋ ನೂಪುರೇಣ ಗ್ಲಪಿತಶಶಿರುಚಾ ಜ್ಯೋತ್ಸ್ನಯಾ ವಾ ನಖಾನಾಂ .
ತಾಂ ಶೋಭಾಮಾದಧಾನಾ ಜಯತಿ ನವಮಿವಾಲಕ್ತಕಂ ಪೀಡಯಿತ್ವಾ
ಪಾದೇನೈವ ಕ್ಷಿಪಂತೀ ಮಹಿಷಮಸುರಸಾದಾನನಿಷ್ಕಾರ್ಯಮಾರ್ಯಾ .. 3..
ಮೃತ್ಯೋ(ಯಾಮ್ಯಾಃ)ಸ್ತುಲ್ಯಂ ತ್ರಿಲೋಕೀಂ ಗ್ರಸಿತುಮತಿರಸಾನ್ನಿಃಸೃತಾಃ ಕಿಂ ನು
ಜಿಹ್ವಾಃ
ಕಿಂ ವಾ ಕೃಷ್ಣಾಂಘ್ರಿಪದ್ಮದ್ಯುತಿಭಿರರುಣಿತಾ ವಿಷ್ಣುಪದ್ಮಾಃ ಪದವ್ಯಃ .
ಪ್ರಾಪ್ತಾಃ ಸಂಧ್ಯಾಃ ಸ್ಮರಾರೇಃ ಸ್ವಯಮುತ ನುತಿಭಿಸ್ತಿಸ್ರ ಇತ್ಯೂಹ್ಯಮಾನಾ
ದೇವೈರ್ದೇವೀತ್ರಿಶೂಲಾಹತ(ದೇವ್ಯಾಸ್ತ್ರಿಶೂಲಕ್ಷತ)ಮಹಿಷಜುಷೋ ರಕ್ತಧಾರಾ
ಜಯಂತಿ .. 4..
ದತ್ತೇ ದರ್ಪಾತ್ಪ್ರಹಾರೇ ಸಪದಿ ಪದಭರೋತ್ಪಿಷ್ಟದೇಹಾವಶಿಷ್ಣಾಂ
ಶ್ಲಿಷ್ಣಾಂ ಶೃಂಗಸ್ಯ ಕೋಟಿಂ ಮಹಿಷಸುರರಿಪೋರ್ನೂಪುರಗ್ರಂಥಿಸೀಮ್ನಿ .
ಮುಷ್ಯಾದ್ವಃ ಕಲ್ಮ(ಕಿಲ್ಬಿ)ಷಾಣಿ ವ್ಯತಿಕರವಿರತಾವಾದದಾನಃ ಕುಮಾರೋ
ಮಾತುಃ ಪ್ರಭೃಷ್ಟಲೀಲಾಕುವಲಯಕಲಿಕಾರ್ಣಪೂರಾದರೇಣ .. 5..
ಶಶ್ವದ್ವಿಶ್ವೋಪಕಾರಪ್ರಕೃತಿರವಿಕೃತಿಃ ಸಾಸ್ತು ಶಾಂತ್ಯೈ ಶಿವಾ ವೋ
ಯಸ್ಯಾಃ ಪಾದೋಪಶಲ್ಯೇ ತ್ರಿದಶಪತಿ(ಮಹಿಷಸುರ)ರಿಪುದೂರದುಷ್ಪಾಶಯೋಽಪಿ

ನಾಕೇ ಪ್ರಾಪತ್ಯ ತಿಷ್ಠಾಮಸಕೃದಭಿಮುಖೋ ವಾದಯನ್ಮೃಂಗಕೋಟ್ಯಾ
ಹತ್ವಾ ಕೋಣೇನ ವೀಣಾಮಿವ ರಣಿತಮಣಿಂ ಮಂಡಲೀಂ ನೂಪುರಸ್ಯ .. 6..
ನಿಷ್ಕೂಟೋಽಬ್ಜುಷ್ಣಕೋಟ್ಯಾ ನಖಶಿಖರಹತಃ ಪಾರ್ಷ್ವನಿರ್ಯಾತಸಾರೋ(ನಿಷ್ಣಾತ್ಸಾರಃ)
ಗರ್ಭೇ ದರ್ಭಾಗ್ರಸೂಚೀಲಫುರಿವ ಗಣಿತೋ ನೋಪಸರ್ಪನ್ಸಮೀಪಂ .
ನಾಭೌ ವಕ್ರಂ ಪ್ರವಿಷ್ಟಾ(ತಿಷ್ಠಾ)ಕೃತಿವಿಕೃತಿ ಯಯಾ ಪಾದಪಾತೇನ ಕೃತ್ವಾ
ಧೈತ್ಯಾಧೀಶೋ ವಿನಾಶಂ ರಣಭುವಿ ಗಮಿತಃ ಸಾಸ್ತು ದೇವೀ ಶ್ರಿಯೇ (ಶಾಂತ್ಯೈ
ಶಿವಾ)ವಃ .. 7..

ಗ್ರಸ್ತಾಶ್ಚಃ ಶಷ್ಟಲೋಭಾದಿವ ಹರಿತಹರೇರಪ್ರಸೋಧಾನಲೋಷ್ಮಾ
ಸ್ಥಾಣೌ ಕಂಡೂಂ ವಿನೀಯ ಪ್ರತಿಮಹಿಷರುಷೇವಾಂತಕೋಪಾಂತವರ್ತೀ .
ಕೃಷ್ಣಂ ಪಂಕಂ ಯಥೇಚ್ಛನ್ನರಣಮುಪಗತೋ ಮಜ್ಜನಾಯೇವ ಯಸ್ಯಾಃ
ಸ್ವಸ್ಥೋಽಭೂತ್ಪಾದಮಾಪ್ತ್ವಾ ಹ್ರದಮಿವ ಮಹಿಷಃ ಸಾಸ್ತು ದುರ್ಗಾ ಶ್ರಿಯೇ (ದೇವೀ
ಮುದೇ)ವಃ .. 8..

ತೈಲೋಕ್ಯಾತಂಕಶಾಂತ್ಯೈ ಪ್ರವಿಶತಿ ವಿವಶೇ ಧಾತರಿ ಧ್ಯಾನತಂದ್ರೀ-
ಮಿಂದ್ರಾದ್ಯೇಷು ದ್ರವತ್ಸು ದ್ರವಿಣಪತಿಪಯಃಪಾಲಕಾಲಾನಲೇಷು .
ಯೇ ಸ್ಪರ್ಶೇನೈವ ಪಿಷ್ಟಾ ಮಹಿಷಮತಿರುಷಂ ತ್ರಾತವಂತಸ್ತಿಲೋಕೀಂ
(ತ್ರಾತವಂತೋ ಜಗಂತಿ)

ಪಾಂತು ತ್ವಾಂ ಪಂಚ ಚಂಡ್ಯಾಶ್ಚರಣನಖನಿಭೇನಾ(ಮಿಷೇಣ)ಪರೇ ಲೋಕಪಾಲಾಃ
.. 9..

ಪ್ರಾಲೇಯೋತ್ಪೀಡಪೀನ್ವಾಂ(ದೀವ್ಯತ್)ನಖರಜನಿಕೃತಾಮಾತಪೇನಾತಿಪಾಂಡುಃ
ಪಾರ್ವತ್ಯಾಃ ಪಾತು ಯುಷ್ಮಾನ್ನಿತುರಿವ ತುಲಿತಾದ್ರೀಂದ್ರಸಾರಃ ಸ ಪಾದಃ .
ಯೋ ಧೈರ್ಯಾನ್ಮುಕ್ತಲೀಲಾಸಮುಚಿತಪತನಾಪಾತಪೀತಾಸುರಾಸೀ-
ನ್ನೋ ದೇವ್ಯಾ ಏವ ವಾಮಶ್ಚಲಮಹಿಷತನೋರ್ನಾಕಲೋಕದ್ವಿಷೋಽಪಿ .. 10..

ವಕ್ಷೋ ವ್ಯಾಜೈಣರಾಜಃ ಸ ದಶಭಿರಭಿನತ್ಪಾಣಿಭೈಃ ಪ್ರಾಕ್ಸುರಾರೇಃ
ಪಂಚೈವಾಸ್ತಂ ನಯಾಮೋ ಯುವತಿಚರಣಜಾಃ ಶತ್ರುಮೇತೇ ವಯಂ ತು .
ಇತ್ಯುತ್ಪನ್ನಾಭಿಮಾನೈರ್ನಖಶಶಿಮಣಿಭಿರ್ಜ್ಯೋತ್ಸ್ನಯಾ ಸ್ವಾಂಶುಮಯ್ಯಾ
(ಇತ್ಯುತ್ಪನ್ನಾತಿರುಚಿರ್ನಖೈಃ ಶಶಿಮಣಿಭಿರ್ಜ್ಯೋತ್ಸ್ನಯಾ ಸ್ವಾಂಶುಮಯ್ಯಾ)
ಯಸ್ಯಾಃ ಪಾದೇ ಹತಾರೌ ಹಸಿತ ಇವ ಹರಿಃ ಸಾಸ್ತು ಕಾಲೀ ಶ್ರಿಯೇ (ಶಾಂತ್ಯೈ
ಶಿವಾ)ವಃ .. 11..

ರಕ್ತಾಕ್ಷೇಽಲಕ್ಷಕಶ್ರೀರ್ವಿಜಯಿನಿ ವಿಜಯೇ ನೋ ವಿರಾಜತ್ಯಮುಷ್ಮಿ-
ನ್ಮಾಸೋ ಹಸ್ತಾಗ್ರಸಂವಾಹನಮಪಿ ದ(ತು)ಲಿತಾದ್ರೀಂದ್ರಸಾರದ್ವಿಷೋಽಸ್ಯ .
ತ್ರಾಸೇನೈವಾದ್ಯಃ ಸರ್ವಃ ಪ್ರಣಮತಿ ಕದನೇನಾಮುನೇತಿ ಕ್ಷತಾರಿಃ

ಪಾದೋಽವ್ಯಾಚ್ಛುಂಬಿತೋ ವೋ ರಹಸಿ ವಿಹಸತಾ ತ್ಯಂಬಕೇಣಾಂಬಿಕಾಯಾಃ ..

12..

ಭಂಗೋ ನ ಭೂಲತಾಯಾಸ್ತುಲಿತಬಲತಯಾನಾಸ್ಥಮಸ್ಥಾಂ ತು ಚಕ್ರೇ
ನ ಕ್ರೋಧಾತ್ಪಾದಪದ್ಮಂ ಮಹದಮೃತಭುಜಾಮುದ್ಧೃತಂ ಶಲ್ಯಮಂತಃ .
ವಾಚಾಲಂ ನೂಪುರಂ ನೋ ಜಗದಜನಿ ಜಯಂ ಶಂಸದಂಶೇನ ಪಾಷ್ಣೇ-
ಮುಷ್ಣಂತ್ಯಾಸೂನ್ಸುರಾರೇಃ ಸಮರಭುವಿ ಯಯಾ ಪಾರ್ವತೀ ಪಾತು ಸಾ ವಃ ..

13..

ನಿ(ತಿ)ರ್ಯನ್ನಾನಾಸ್ತಶಸ್ತಾವಲಿ ವಲತಿ ಬಲಂ ಕೇವಲಂ ದಾನವಾನಾಂ
ದ್ರಾಜ್ ನೀತೇ ದೀರ್ಘನಿದ್ರಾಂ ದ್ವಿಷತಿ ನ ಮಹಿಷೀತ್ಯುಚ್ಯಸೇ ಪ್ರಾಯಶೋಽದ್ಯ .
ಅಸ್ತ್ರೀಸಂಭಾವ್ಯವೀರ್ಯಾ ತ್ವಮಸಿ ಖಲು ಮಯಾ ನೈವಮಾಕಾರಣೀಯಾ
ಕಾತ್ಯಾಯನ್ಯಾತ್ತಕೇಲಾವಿತಿ ಹಸತಿ ಹರೇ ಹ್ರೀಮತೀ ಹಂತ್ವರೀನ್ವಃ .. 14..
ಜಾತಾ ಕಿಂ ತೇ ಹರೇ ಭೀರ್ಭವತಿ ಮಹಿಷತೋ ಭೀರವಶ್ಯಂ ಹರೀಣಾ-
ಮದ್ಯೇಂದೋರ್ದೌ ಕಲಂಕೌ ತ್ಯಜತಿ ಪತಿರಪಾಂ ಧೈರ್ಯಮಾಲೋಕ್ಯ ಚಂದ್ರಂ .
ವಾಯೋ ಕಂಪ್ಯಸ್ತ್ವಯಾನ್ಯೋ ನಯ ಯಮ ಮಹಿಷಾದಾತ್ಮಯುಗ್ಗಂ ಯಯಾರೌ
ಪಿಷ್ಠೇ ನಷ್ಟಂ ಜಹಾಸ ದ್ಯುಜನಮಿತಿ ಜಯಾ ಸಾಸ್ತು ದೇವೀ ಶ್ರಿಯೇ ವಃ .. 15..
ಶೂಲಪ್ರೋತಾದುಪಾತ್ತಪ್ಪತಮಹಿ ಮಹಿಷಾದುತ್ಪತಂತ್ಯಾ ಸ್ರವಂತ್ಯಾ
ವತ್ಸ್ಯನ್ಯಾರಜ್ಯಮಾನೇ ಸಪದಿ ಮಖಭುಜಾಂ ಜಾತಸಂಧ್ಯಾಪ್ರಮೋಹಃ .
ನೃತ್ಯನ್ದಾನೇನ ಮತ್ವಾ ವಿಜಯಮಹಮಹಂ ಮಾನಯಾಮೀತಿವಾದೀ
ಯಾಮಾಶ್ಲಿಷ್ಯ ಪ್ರನೃತ್ತಃ ಪುನರಪಿ ಪುರಭಿತ್ವಾರ್ವತೀ ಪಾತು ಸಾ ವಃ .. 16..
ನಾಕೌಕೋನಾಯಕಾದ್ಯೈರ್ಯುವಸತಿಭಿರಸಿಶ್ಯಾಮಧಾಮಾ ಧರಿತ್ರಿಂ
ರುಂಧನ್ವರ್ಧಿಷ್ಣುವಿಂಧ್ಯಾಚಲಚಕಿತಮನೋವೃತ್ತಿಭಿರ್ವೀಕ್ಷಿತೋ ಯಃ .
ಪಾದೋತ್ಪಿಷ್ಠಃ ಸ ಯಸ್ಯಾ ಮಹಿಷಸುರರಿಪುರ್ನೂಪುರಾಂತಾವಲಂಬೀ
ಲೇಭೇ ಲೋಲೇಂದ್ರನೀಲೋಪಲಶಕಲತುಲಾಂ ಸ್ತಾದುಮಾ ಸಾ ಶ್ರಿಯೇ ವಃ .. 17..
ದುವಾರಸ್ಯ ದ್ಯುಧಾಮ್ನಾಂ ಮಹಿಷಿತವಪುಷೋ ವಿದ್ವಿಷಃ ಪಾತು ಯುಷ್ಮಾ-
ನ್ವಾರ್ವತ್ಯಾ ಪ್ರೇತಪಾಲಸ್ವಪುರುಷಪರುಷಃ ಪ್ರೇಷಿತೋಽಸೌ ಪೃಷತ್ಯಃ .
ಯಃ ಕೃತ್ವಾ ಲಕ್ಷ್ಯಭೇದಂ ಹೃತಭುವನಭಯೋ ಗಾಂ ವಿಭಿದ್ಯ ಪ್ರವಿಷ್ಠಃ
ಪಾತಾಲಂ ಪಕ್ಷಪಾಲೀಪವನಕೃತಪತತ್ತಾಕ್ಷ್ಯಶಂಕಾಕುಲಾಹಿಃ .. 18..
ವಜ್ರಂ ವಿನ್ಯಸ್ಯ ಹಾರೇ ಹರಿಕರಗಲಿತಂ ಕಂಠಸೂತ್ರೇ ಚ ಚಕ್ರಂ
ಕೇಶಾನ್ವದ್ಧ್ವಾ ಭಿಪಾಶೈರ್ಧೃತಧನದಗದಾ ಪ್ರಾಕ್ಪಲೀನಾನ್ವಿಹಸ್ಯ .
ದೇವಾನುತ್ಸಾರಣೋತ್ಕಾ ಕಿಲ ಮಹಿಷಹತೌ ಮೀಲತೋ ಹ್ರೇಪಯಂತೀ
ಹ್ರೀಮತ್ಯಾ ಹೈಮವತ್ಯಾ ವಿಮತಿವಿಹತಯೇ ತರ್ಜಿತಾ ಸ್ತಾಜ್ಜಯಾ ವಃ .. 19..

ಖಡ್ಗೇ ಪಾನೀಯಮಾಹ್ಲಾದಯತಿ ಹಿ ಮಹಿಷಂ ಪಕ್ಷಪಾತೀ ಪೃಷತ್ಯಃ
 ಶೂಲೇನೇಶೋ ಯಶೋಭಾಗ್ಯವತಿ ಪರಿಲಘುಃ ಸ್ಯಾದ್ವಧಾರ್ಹೇಽಪಿ ದಂಡಃ .
 ಹಿತ್ವಾ ಹೇತೀರಿತೀವಾಭಿಹತಿಬಹಲಿತಪ್ರಾಕ್ತನಾಪಾಟಲಿಮ್ನಾ
 ಪಾಷ್ಣ್ಯೈವ ಪ್ರೋಷಿತಾಸುಂ ಸುರರಿಪುಮವತಾತ್ಮವರ್ತೀ ಪಾರ್ವತೀ ವಃ .. 20..
 ಕೃತ್ವೇದೃಕ್ಕರ್ಮ ಲಜ್ಜಾಜನನಮನಶನೇ ಶಕ್ರ ಮಾಸೂನ್ವಿಹಾಸೀಃ-
 ವಿತ್ತೇ(ಅರ್ಥೇ)ಶ ಸ್ಥಾಣುಕಂಠೇ ಜಹಿ ಗದಮಗದಸ್ಯಾಯಮೇವೋಪಯೋಗಃ .
 ಜಾತಶ್ಚಕ್ರಿನ್ವಿಚಕ್ರೋ ದಿತಿಜ ಇತಿ ಸುರಾಂಸ್ತಕ್ತಹೇತೀನ್ಪ್ರವಂತ್ಯಾ
 ವ್ರೀಡಾಂ(ಲಜ್ಜಾಂ)ವ್ಯಾಪಾದಿತಾರಿರ್ಜಯತಿ ವಿಜಯಯಾ ನೀಯಮಾನಾ ಭವಾನೀ
 .. 21..

ದೇಯಾದ್ವೋ ವಾಂಛಿತಾನಿ ಚ್ಛಲಮಯಮಹಿಷೋತ್ಪೇಷರೋ(ದೋ)ಷಾನುಷಂಗಾ-

ನ್ನೀತಃ ಪಾತಾಲಕುಕ್ಷಿಂ ಹೃತಭುವನ(ಕೃತಪರಮ)ಭಯೋ ಭದ್ರಕಾಲ್ಯಾಃ ಸ ಪಾದಃ .
 ಯಃ ಪ್ರಾದಕ್ಷಿಣ್ಯಕಾಂಕ್ಷಾವಲಯಿತವಪುಷಾ ವಂದ್ಯಮಾನೋ ಮುಹೂರ್ತಂ
 ಶೇಷೇಣೇವೇಂದುಕಾಂತೋಪಲರಚಿತಮಹಾನೂಪುರಾಭೋಗಲಕ್ಷ್ಮೀಃ .. 22..
 ಶೂಲಂ ತೂಲಂ ನು ಗಾಢಂ ಪ್ರಹರ ಹರ ಹೃಷೀಕೇಶ ಕೇಶೋಽಪಿ ವಕ್ರ-
 ಶ್ಚಕ್ರೇಣಾಕಾರಿ ಕಿಂ ಮೇ ಪವಿರವತಿ ನಹಿ ತ್ವಾಷ್ಟ್ರಶತ್ರೋ ದ್ಯುರಾಷ್ಟ್ರಂ .
 ಪಾಶಾಃ ಕೇಶಾಬ್ಜನಾಲಾನ್ಯನಲ ನ ಲಭಸೇ ಭಾತುಮಿತ್ಯಾತ್ಮದರ್ಪಂ
 ಜಲ್ಪಂದೇವಾಂದಿವೌಕೋರಿಪುರವಧಿ ಯಯಾ ಸಾಸ್ತು ಶಾಂತ್ಯೈ ಶಿವಾ (ಪಾರ್ವತೀ
 ಪಾತು ಸಾ)ವಃ .. 23..

ಶಾರ್ಙ್ಗನ್ಬಾಣಂ ವಿಮುಂಚ ಭ್ರಮಸಿ ಬಲಿರಸೌ ಸಂಯತಃ ಕೇನ ಬಾಣೋ
 ಗೋತ್ರಾರೇ ಹನ್ಮ್ಯಹಂ ತೇ ರಿಪುಮಮ(ಸು)ರರಿಪುಸ್ತ್ವೇಷ ಗೋತ್ರಸ್ಯ ಶತ್ರುಃ .
 ದೈತ್ಯಾ ವ್ಯಾಪಾದ್ಯತಾಂ ದ್ರಾಗಜ ಇವ ಮಹಿಷೋ ಹನ್ಯತೇ ಮನ್ಮಹೇದ್ಯೇ-
 ತ್ಯುತ್ಪಾಸ್ಯೋಮಾ ಪುರಸ್ತಾದನು ದನುಜತನುಂ ಮೃದ್ಗತೀ ತ್ರಾಯತಾಂ ವಃ .. 24..
 ಸ್ಪರ್ಧಾವರ್ಧಿತವಿಂಧ್ಯದುರ್ಭರಭರವ್ಯಸ್ತಾದ್ವಿಹಾಯಸ್ತಲಂ
 ಹಸ್ತಾದುತ್ತತಿತಾ ಪ್ರಸಾದಯತು ವಃ ಕೃತ್ಯಾನಿ ಕಾತ್ಯಾಯನೀ .
 ಯಾಂ ಶೂಲಾಮಿವ ದೇವದಾರುಘಟಿತಾಂ ಸ್ಕಂಧೇನ ಮೋಹಾಂಧಧೀ-
 ವರ್ಧ್ಯೋದ್ದೇಶಮಶೇಷಬಾಂಧವಕುಲಧ್ವಂಸಾಯ ಕಂಸೋಽನಯತ್ .. 25..
 ತೂರ್ಣಂ ತೋ(ರೋ)ಷಾತ್ಪುರಾಷಾಟ್ಟಭೃತಿಷು ಶಮಿತೇ ಶಾತ್ರವೇ ಸ್ತೋತ್ರಕೃತ್ಸು
 ಕ್ಲಾಂತೇವೋಪೇತ್ಯ ಪತ್ಯಸ್ತತಭುಜಯುಗಲಸ್ಯಾಲಮಾಲಂಬನಾಯ .
 ದೇಹಾರ್ಥೇ ಗೇಹಬುದ್ಧಿಂ ಪ್ರತಿವಿಹಿತವತೀ ಲಜ್ಜಯಾಲೀಯ ಕಾಲೀ
 ಕೃಚ್ಛಂ ವೋಽನಿಚ್ಛಯೈವಾಪತಿತಘನತರಾಶ್ಲೇಷಸೌಖ್ಯಾ ವಿಹಂತು .. 26..

ಆಸ್ತಾಂ ಮುಗ್ಧೇರ್ಧಚಂದ್ರಃ ಕ್ಷಿಪ ಸುರಸರಿತಂ ಯಾ ಸಪತ್ನೀ ಭವತ್ಯಾಃ
 ಕ್ರೀಡಾ ದ್ವಾಭ್ಯಾಂ ವಿಮುಂಚಾಪರಮಲಮಮುನೈಕೇನ ಮೇ ಪಾಶಕೇನ .
 ಶೂಲಂ ಪ್ರಾಗೇವ ಲಗ್ನಂ ಶಿರಸಿ ಯದಬಲಾ ಯುಧ್ಯಸೇವ್ಯಾದ್ವಿದಗ್ಧಂ
 ಸೋತ್ಪಾಸಾಲಾಪಪಾತ್ಯೈರಿತಿ ದನುಜಮುಮಾ ನಿರ್ದಹಂತೀ ದೃಶಾ ವಃ .. 27..
 ವಕ್ರಾಣಾಂ ವಿಕ್ಲವಃ ಕಿಂ ವಹಸಿ ಬತ ರುಚಂ ಸ್ಕಂದ ಷಣ್ಣಾಂ ವಿಷಣ್ಣಾ-
 ಮನ್ಯಾಃ ಷಣ್ಮಾತರಸ್ತೇ ಭವ ಭವ ಸಕಲಸ್ತ್ವಂ ಶರೀರಾರ್ಥಲಬ್ಧ್ಯಾ .
 ಜಿಹ್ವಾಂ ಹನ್ಮದ್ಯ ಕಾಲೀಮಿತಿ ಸಮಮಸುಭಿಃ ಕಂಠತೋ ನಿರ್ಗತಾ ಗೀ-
 ಗೀರ್ವಾಣಾರೇರ್ಯಯೇ(ದೃ)ಚ್ಛಾಮೃದುಪದಮೃದಿತಸ್ಯಾದ್ವಿಜಾ ಸಾವತಾದ್ವಃ .. 28..
 ಗಾಹಸ್ವ ವೈರೋಮಮಾರ್ಗಂ ಗತಮಹಿಷಭಯೈರ್ಬ್ರಹ್ಮ ವಿಶ್ವಭೂಮಶ್ಚೈಃ
 ಶೃಂಗಾಭ್ಯಾಂ ವಿಶ್ವಕರ್ಮನ್ವಟಯಸಿ ನ ನವಂ ಶಾರ್ಙ್ಗೀಣಃ ಶಾರ್ಙ್ಗಮನ್ಯತ್ .
 ಐಭೀ ತ್ವಂಗಿಷ್ಕುರೇಯಂ ಬಿಭೃಹಿ ಮೃದುಮಿಮಾಮೀಶ್ವರೇತ್ಯಾತ್ಮಹಾಸಾ
 ಗೌರೀ ವೋಽವ್ಯಾತ್ಮ ತಾರಿಃ ಸ್ವಚರಣಗರಿಮಗ್ರಸ್ತಗೀರ್ವಾಣಗರ್ವಾ .. 29..
 ಕ್ಷಿಪೋ ಬಾಣಃ ಕೃತಸ್ತೇ ತ್ರಿಕವಿನತಿತತೋ ನಿರ್ವಲಿರ್ಮಧ್ಯದೇಶಃ
 ಪ್ರಹ್ಲಾದೋ ನೂಪುರಸ್ಯ ಕ್ಷತರಿಪುಶಿರಸಃ ಪಾದಪಾತ್ಯೈರ್ದಿಶೋಽಗಾತ್ .
 ಸಂಗ್ರಾಮೇ ಸನ್ನತಾಂಗಿ (ಸಂತತಾ ವೋ)ವ್ಯಥಯಸಿ ಮಹಿಷಂ ನೈಕಮನ್ಯಾನಪಿ ತ್ವಂ
 ಯೇ ಯುಧ್ಯ(ವಿದ್ಯ)ನ್ತೇಽತ್ರ ನೈವೇತ್ಯವತು ಪತಿಪರೀಹಾಸಹೃಷ್ಟಾ ಶಿವಾ ವಃ (ತುಷ್ಟಾ
 ಭವಾನೀ) .. 30..
 ಮೇರೌ ಮೇ ರೌದ್ರಶೃಂಗಕ್ಷತವಪುಷಿ ರುಷೋ ನೈವ ನೀತಾ ನದೀನಾಂ
 ಭರ್ತಾರೋ ರಿಕ್ತತಾಂ ಯತ್ತದಪಿ ಹಿತಮಭೂನ್ನಿಸಪತ್ನೋಽತ್ರ ಕೋಽಪಿ .
 ಏತನ್ನೋ ಮೃಷ್ಯತೇ ಯನ್ಮಹಿಷ ಕಲುಷಿತಾ ಸ್ವರ್ಧುನೀ ಮೂರ್ಧ್ನಿ ಮಾನ್ಯಾ
 ಶಂಭೋರ್ಭಿಂದ್ಯಾದ್ಧಸಂತೀ ಪತಿಮಿತಿ ಶಮಿತಾರಾತಿರೀತೀರುಮಾ ವಃ .. 31..
 ಸದ್ಯಃ ಸಾಧಿತಸಾಧ್ಯಮುದ್ಧೃತವತೀ ಶೂಲಂ ಶಿವಾ ಪಾತು ವಃ
 ಪಾದ(ಪ್ರೋತ)ಪ್ರಾಂತವಿಷಕ್ತ ಏವ ಮಹಿಷಾಕಾರೇ ಸುರದ್ವೇಷಿಣಿ .
 ದಿಷ್ಟ್ಯಾ ದೇವ ವೃಷಧ್ವಜೋ ಯದಿ ಭವಾನೇಷಾಪಿ ನಃ ಸ್ವಾಮಿನೀ
 ಸಂಜಾತಾ ಮಹಿಷಧ್ವಜೇತಿ ಜಯಯಾ ಕೇಲೌ ಕೃತೇರ್ಧಸ್ಮಿತಾ .. 32..
 ವಿದ್ರಾಣೇಂದ್ರಾಣಿ ಕಿಂ ತ್ವಂ ದ್ರವಿಣದದಯಿತೇ ಪಶ್ಯ ಸಂಖ್ಯಂ ಸ್ವಸಖ್ಯಾಃ
 ಸ್ವಾಹೇ ಸ್ವಸ್ಥಾ ಸ್ವಭರ್ತರ್ಯಮೃತಭು(ಸೃ)ಜಿ ಮುಧಾ ರೋಹಿಣೀ ರೋದಿತೀಯ .
 ಲಕ್ಷ್ಮಿ ಶ್ರೀವತ್ಸಲಕ್ಷ್ಮೀರಸಿ ವಸಸಿ ಪುರೇತ್ಯಾರ್ತಮಾಶ್ವಾಸಯಂತ್ಯಾಂ
 ಸ್ವರ್ಗಸ್ತ್ರೀಣಂ ಜಯಾಯಾಂ ಜಯತಿ ಹತರಿಪೋರ್ಹೇಪಿತಂ ಹೈಮವತ್ಯಾ .. 33..
 ನಿರ್ವಾಣಃ ಕಿಂ ತ್ವಮೇಕೋ ರಣಶಿರಸಿ ಶಿಖಿಷ್ಮಾರ್ಭಧನ್ವಾಪಿ ವಿದ್ಯಂ-
 ಸ್ತತ್ತೇ ಧೈರ್ಯಂ ಕ್ಷ ಯಾತಂ ಜಹಿಹಿ ಜಲಪತೇ ದೀನತಾಂ ತ್ವಂ ನ ದೀನಃ .

ಶಕ್ತೋ ನೋ ಶತ್ರುಭಂಗೇ ಭಯಪಿಶುನ ಸುನಾಸೀರ ನಾಸೀರಧೂಲಿ-
 ಧಿಗ್ಯಾಸಿ ಕ್ಷೇತಿ ಜಲ್ಪನಿಪುರವಧಿ ಯಯಾ ಪಾರ್ವತೀ ಪಾತು ಸಾ ವಃ .. 34..
 ನಂದಿನ್ನಾನಂದದೋ ಮೇ ತವ ಮುರಜಮೃದುಃ ಸಂಪ್ರಹಾರೇ ಪ್ರಹಾರಃ
 ಕಿಂ ದಂತೇ ರೋಮ್ಣಿ ರುಗ್ಣೇ ವ್ರಜಸಿ ಗಜಮುಖ ತ್ವಂ ವಶೀಭೂತ ಏವ .
 ನಿಘ್ನಿಘ್ನಿಘ್ನಿದಾನೀಂ ದ್ಯುಜನಮಿಹ ಮಹಾಕಾಲ ಏಕೋಽಸ್ಮಿ ನಾನ್ಯಃ
 ಕನ್ಯಾದ್ರೇದ್ಯೈತ್ಯಮಿತ್ಥಂ ಪ್ರಮಥಪರಿಭವೇ ಮೃದ್ಗತೀ ತ್ರಾಯತಾಂ ವಃ .. 35..
 ವಜ್ರಂ ಮಜ್ಜೋ ಮರುತ್ವಾನರಿ ಹರಿರುರಸಃ ಶೂಲಮೀಶಃ ಶಿರಸ್ತೋ
 ದಂಡಂ ತುಂಡಾತ್ಮ್ಯ ತಾಂತಸ್ತ್ವ ರಿತಗತಿಗದಾಮಸ್ಥಿತೋಽರ್ಥಾಧಿನಾಥಃ .
 ಪ್ರಾಪನ್ಯತ್ವಾದಪಿಷ್ಟೇ ದ್ವಿಷಿ ಮಹಿಷವಪುಷ್ಯಂಗಲಗ್ನಾನಿ ಭೂಯೋ-
 ಸಪ್ಯಾಯೂಂಷೀವಾಯುಧಾನಿ ದ್ಯುವಸತಯ ಇತಿ ಸ್ತಾದುಮಾ ಸಾ ಶ್ರಿಯೇ ವಃ ..
 36..

ದೃಷ್ಟಾವಾಸಕ್ತದೃಷ್ಟಿಃ (ಕೃತಮಖವಿಕೃತಿಃ)ಪ್ರಥಮಮಿವ ತಥಾ ಸಮ್ಮುಖೀನಾಭಿಮುಖ್ಯೇ
 ಸ್ಮೇರಾ ಹಾಸಪಗಲ್ಬೇ ಪ್ರಿಯವಚಸಿ ಕೃತಶ್ಲೋತ್ರಪೇಯಾಧಿಕೋಕ್ತಿಃ .
 ಉದ್ಯುಕ್ತಾ ನರ್ಮಕರ್ಮಣ್ಯವತು ಪಶುಪತೌ (ಪಶುಪತೇಃ)ಪೂರ್ವವತ್ಪಾರ್ವತೀ ವಃ
 ಕುರ್ವಾಣಾ ಸರ್ವಮೀಷದ್ವಿನಿಹಿತಚರಣಾಲಕ್ಷಕೇವ ಕ್ಷತಾರಿಃ .. 37..
 ದೈತ್ಯೋ ದೋರ್ದರ್ಪಶಾಲೀ ನಹಿ ಮಹಿಷವಪುಃ ಕಲ್ಪನೀಯಾಭ್ಯುಪಾಯೋ
 ವಾಯೋ ವಾರೀಶ ವಿಷ್ಣೋ ವೃಷಗಮನ ವೃಷನ್ರಿಂ (ಬೃಹತ್)ವಿಷಾದೋ ವೃಥೈವ .
 ಬದ್ಧೀತ ಬ್ರಧ್ನಮಿಶ್ರಾಃ ಕವಚಮಚಕಿತಾಶ್ಚಿತ್ರಭಾನೋ ದಹಾರೀ-
 ನೇವಂ ದೇವಾಂಜಯೋಕ್ತೇ ಜಯತಿ ಹತರಿಪೋರ್ಹೇಪಿತಂ ಹೈಮವತ್ಯಾಃ
 (ನೇವಂ ದೇವಾಂಜಯೋಕ್ತೇ ಜಯತಿ ಹತರಿಪುರ್ಹೇಪಿತಸ್ವರ್ನಿಕಾಯಾ) .. 38..
 ಆ ವ್ರೋಮವ್ಯಾಪಿಸೀಮ್ನಾಂ ವನಮತಿಗಹನಂ ಗಾಹಮಾನೋ ಭುಜಾನಾ-
 ಮರ್ಚಿಮೋಕ್ಷೇಣ ಮೂರ್ಛ್ಯಂದವದಹನರುಚಾಂ ಲೋಚನಾನಾಂ ತ್ರಯಸ್ಯ
 (ತ್ರಯೇಣ) .

ಯಸ್ಯಾ ನಿರ್ಮಜ್ಜಮಜ್ಜಚ್ಚರಣಭರನತೋ ಗಾಂ ವಿಭಿದ್ಯ ಪ್ರವಿಷ್ಟಃ
 ಪಾತಾಲಂ ಪಂಕಪಾತೋನ್ಮುಖ ಇವ ಮಹಿಷಃ ಸ್ತಾದುಮಾ ಸಾ ಶ್ರಿಯೇ ವಃ .. 39..
 ನೀತೇ ನಿರ್ವ್ಯಾಜದೀರ್ಘಾಂ ಮಘವತಿ ಮಘವದ್ವಜ್ರಲಜ್ಜಾನಿದಾನೇ
 ನಿದ್ರಾಂ ದ್ರಾಗೇವ ದೇವದ್ವಿಷಿ ಮುಷಿತರುಷಃ(ಭಿಯಃ)ಸಂಸ್ಕರಂತ್ಯಾಃ ಸ್ವಭಾವಂ .
 ದೇವ್ಯಾ ದೃಗ್ಭ್ಯಸ್ತಿಸೃಭ್ಯಸ್ತಯ ಇವ ಗಲಿತಾ ರಾಶಯೋ ರಕ್ತತಾಯಾ-(ಶೋಣಿತಸ್ಯ)
 ಸ್ತ್ರಾಯಂತಾಂ(ರಕ್ಷಂತುತ್ವಾಂ)ವಸ್ತಿಶೂಲಕ್ಷತಕುಹರಭುವೋ ಲೋಹಿತಾಂಭಃ
 ಸಮುದ್ರಾಃ .. 40..

ಕಾಲೀ ಕಲ್ಪಾಂತಕಾಲಾಕುಲಮಿವ ಸಕಲಂ ಲೋಕಮಾಲೋಕ್ಯ ಪೂರ್ವಂ
 ಪಶ್ಚಾಚ್ಛೇ ವಿಷಾಣೇ ವಿದಿತದಿತಿಸುತಾ ಲೋಹಿತಾ ಮತ್ಸರೇಣ .

ಪಾದೋತ್ಪಿಷ್ಟೇ ಪರಾಸೌ ನಿಪತತಿ ಮಹಿಷೇ ಪ್ರಾಕ್ಷ್ಯ ಭಾವೇನ ಗೌರೀ
ಗೌರೀ ವಃ ಪಾತು ಪತ್ಯುಃ ಪ್ರತಿನಯನಮಿ(ಇ)ವಾವಿಷ್ಟ್ಯ ತಾನ್ಯೋನ್ಯರೂಪಾ(ಭಾವಾ)

.. 41..

ಗಮ್ಯಂ ನಾಗ್ಗೀರ್ನ (ಜಿತೇಂದುಂ)ಚೇಂದೋಃ ಸಪದಿ ದಿನಕೃತಾಂ ದ್ವಾದಶಾನಾಮಸಹ್ಯಂ(ಶಕೃಂ
ಶಕ್ರಸ್ಯಾಕ್ಷಾಂ ಸಹಸ್ರಂ ಸಹ ಸುರಸದಸಾ ಸಾದಯಂತಂ ಪ್ರಸಹ್ಯ .

ಉತ್ಪಾತೋಗ್ರಾಂಧಕಾರಾಗಮಮಿವ ಮಹಿಷಂ ನಿಘ್ನತೀ ಶರ್ಮ ದಿಶ್ಯಾ-
ದ್ಧೇವೀ ವೋ ವಾಮಪಾದಾಂಬುರುಹನಖಮಯೈಃ ಪಂಚಭಿಶ್ಚಂದ್ರಮೋಭಿಃ .. 42..

ದತ್ತಾ ಸ್ಥೂಲಾಂತ್ರಮಾಲಾವಲಿವಿಘಸಹಸದ್ಧಸ್ಮರಪ್ರೇತಕಾಂತಂ

ಕಾತ್ಯಾಯನ್ಯಾತ್ಮನೈವ ತ್ರಿದಶರಿಪುಮಹಾದೈತ್ಯದೇಹೋಪಹಾರಂ .

ವಿಶ್ರಾಂತ್ಯೈ ಪಾತು ಯುಷ್ಮಾನ್ಯು ಣಮುಪರಿ ಧೃ(ಕೃ)ತಂ ಕೇಸರಿಸ್ಕಂಧಭಿತ್ತೇ-

ರ್ಬಿಭತ್ತತ್ಕೇಸರಾಲೀಮಲಿಮುಖರರಣನ್ನೂಪುರಂ ಪಾದಪದ್ಮಂ .. 43..

ಕೋಪೇನೇವಾರುಣತ್ವಂ ದಧದಧಿಕತರಾಲಕ್ಷ್ಯಲಾಕ್ಷಾರಸಶ್ರೀಃ

ಶ್ಲಿಷ್ಯಚ್ಛೃಂಗಾಗ್ರಕೋಣಕ್ಷಣಿತಮಣಿತುಲಾಕೋಟಿಹುಂಕಾರಗರ್ಭಃ .

ಪ್ರತ್ಯಾಸನ್ನಾತ್ಮಮೃತ್ಯುಪ್ರತಿಭಯಮಸುರೈರೀಕ್ಷಿತೋ ಹಂತ್ವರೀನ್ವಃ

ಪಾದೋ ದೇವ್ಯಾಃ ಕೃತಾಂತೋಃಪರ ಇವ ಮಹಿಷಸ್ಯೋಪರಿಷ್ಠಾನ್ನಿವಿಷ್ಟಃ .. 44..

ಆಹಂತುಂ(ಘಾತಂ)ನೀಯಮಾನಾ ಭರವಿಧುರಭುಜಸ್ರಂಸಮಾನೋಭಯಾಂಸಂ

ಕಂಸೇನೈನಾಂಸಿ ಸಾ ವೋ ಹರತು ಹರಿಯಶೋರಕ್ಷಣಾಯ ಕ್ಷಮಾಪಿ .

ಪ್ರಾಕ್ಪಾಣಾನಸ್ಯ ನಾಸ್ಯದ್ಗಗನಮುದಪತದ್ಗೋಚರಂ ಯಾ ಶಿಲಾಯಾಃ

ಸಂಪ್ರಾಪ್ಯಾಗಾಮಿವಿಂಧ್ಯಾಚಲಶಿಖರಶಿಲಾವಾಸಯೋಗೋದ್ಯತೇವ .. 45..

ಸಾಮ್ನಾ ನಾಮ್ನಾಯಯೋನೇರ್ಧೃತಿಮಕೃತ ಹರೇರ್ನಾಪಿ ಚಕ್ರೇಣ ಭೇದಾ-

ತ್ಸೇಂದ್ರಸೈರಾವಣಸ್ಯಾಪ್ಯುಪರಿ ಕಲುಷಿತಃ (ಪುಲಕಿತಃ)ಕೇವಲಂ ದಾನವೃಷ್ಟ್ಯಾ .

ದಾಂತೋ ದಂಡೇನ ಮೃತ್ಯೋರ್ನ ಚ ವಿಫಲಯಥೋಕ್ತಾಭ್ಯುಪಾಯೋ ಹತೋಽರಿ-

ರ್ಯೇನೋಪಾಯಃ ಸ ಪಾದಃ ಸುಖಯತು ಭವತಃ (ನದತು ಭವದಘಂ)ಪಂಚಮಶ್ಚಂಡಿಕಾಂ

.. 46..

ಭರ್ತಾ ಕರ್ತಾ ತ್ರಿಲೋಕ್ಯಾಸ್ತಿಪುರವಧಕೃತೀ ಪಶ್ಯತಿ ತ್ರ್ಯಕ್ಷ ಏಷ

ಕ್ಷ ಸ್ತ್ರೀ ಕ್ಷಾಯೋಧನೇಚ್ಛಾ ನ ತು ಸದೃಶಮಿದಂ ಪ್ರಸ್ತುತಂ ಕಿಂ ಮಯೇತಿ .

ಮತ್ವಾ ಸವ್ಯಾಜಸವ್ಯೇತರಚರಣಚಲಾ(ನಖಾ)ಜ್ಗುಷ್ಠಕೋಣಾಭಿಮೃಷ್ಟಂ(ಕೋಣೇನ

ಪಿಷ್ಠಾಽ)

ಸದ್ಯೋ ಯಾ ಲಜ್ಜಿತೇವಾಸುರಪತಿಮವಧೀತ್ವಾರ್ವತೀ ಪಾತು ಸಾ ವಃ .. 47..

ವೃದ್ಧೋಕ್ಷೋ ನ ಕ್ಷಮಸ್ತೇ ಭವತು ಭವ ಭವದ್ವಾಹ ಏಷೋಽಧುನೇತಿ

ಕ್ಷಿಪ್ತಃ ಪಾದೇನ ದೇವಂ ಪ್ರತಿ ಝಟಿತಿ ಯಯಾ ಕೇಲಿಕಾಂತಂ ವಿಹಸ್ಯ .

ದಂತಜ್ಯೋತ್ಸ್ನಾ ವಿತಾನೈರ(ಅಲಭತ)ತನುಭಿರತನುರ್ನ್ಯಕ್ಚ ತಾರ್ಥೇಂದುಭಾಭಿ-
 ಗೌರೋ ಗೌರೇವ ಜಾತಃ ಕ್ಷಣಮಿವ ಮಹಿಷಃ ಸಾವತಾದಂಬಿಕಾ ವಃ .. 48..
 ಪ್ರಾಕ್ರಾಮಂ ದಹತಾ ಕೃತಃ ಪರಿಭವೋ ಯೇನ ತ್ರಿಸಂಧ್ಯಾನತ್ಯೈಃ(ತೇಃ)
 ಸೇಷ್ಯಾ ವೋಽವತು ಚಂಡಿಕಾ ಚರಣಯೋಃ ಸ್ವಂ ಪಾತಯಂತೀ ಪತಿಂ .
 ಕುರ್ವತ್ಯಾಭ್ಯಧಿಕಂ ಕೃತೇ ಪ್ರತಿಕೃತಂ ಮುಕ್ತೇನ ಮೌಲೌ ಮುಹು-
 ಬಾರ್ಷ್ವೇಣಾಹಿತಕಜ್ಜಲೇನ ಲಿಖಿತಂ ಸ್ವಂ ನಾಮ (ನಾಮೇವ)ಚಂದ್ರೇ ಯಯಾ .. 49..
 ತುಂಗಾಂ(ಜ್ಞಾಃ)ಶ್ರೃಂಗಾಗ್ರಭೂಮಿಂ(ಮಿಃ)ಶ್ರಿತವತಿ ಮರುತಾಂ ಪ್ರೇ(ಪ್ರೋ)ತಕಾಯೇ
 ನಿಕಾಯೇ
 ಕುಂಜೌತ್ಸುಕ್ಯಾದ್ವಿಶತ್ಸು ಶ್ರುತಿಕುಹರಪುಟಂ ದ್ರಾಕ್ಕುಕುಪ್ಪುಂಜರೇಷು .
 ಸ್ಮಿತ್ವಾ ವಃ ಸಂಹೃತಾಸೋರ್ದಶನರುಚಿಕೃತಾಕಾಂಡಕೈಲಾಸಭಾಸಃ
 ಪಾಯಾತ್ಪೃಷ್ಠಾಧಿರೂಢೇ ಸ್ತುರಮುಷಿ ಮಹಿಷಸ್ಯೋಚ್ಚಹಾಸೇವ ದೇವೀ .. 50..
 ಕೃತ್ವಾ ಪಾತಾಲಪಂಕೇ(ಜ್ಞೈಃ)ಕ್ಷಯರಯಮಿಲಿತೈಕಾ(ರ)ಣವೇಚ್ಛಾವಗಾಹಂ
 ದಾಹಾನ್ನೇತ್ರತ್ರಯಾಗ್ನೇರ್ವಿಲಯನವಿಗಲಚ್ಛೃಂಗಶೂನ್ಯೋತ್ತಮಾಂಗಃ .
 ಕ್ರಿಡಾಕ್ರೋಡಾಭಿಶಂಕಾಂ ವಿದಧದಪಿಹಿತವ್ರೋಮಸೀಮಾ ಮಹಿಮ್ನಾ
 ವೀಕ್ಷ್ಯ ಕ್ಷಣೇಣ ಯಯಾರಿಸ್ತುಣಮಿವ ಮಹಿಷಃ ಸಾವತಾದಂಬಿಕಾ(ಕಾಲಿಕಾ)ವಃ ..
 51..
 ಶೂಲೇ ಶೈಲಾವಿಕಂಪಂ ನ ನಿಮಿಷಿತಮಿಷೌ ಪಟ್ಟಶೇ ಸಾಟ್ಟಹಾಸಂ
 ಪ್ರಾಸೇ ಸೋತ್ಪಾಸಮವ್ಯಾಕುಲಮಪಿ(ಇವ)ಕುಲಿಶೇ ಜಾತಶಂಕಂ ನ ಶಂಕೌ .
 ಚಕ್ರೇವಕ್ರಂ(ಕ್ರಂ)ಕೃಪಾಣೇ(ಣಂ)ನ ಕೃಪಣಮಸುರಾರಾತಿಭಿಃ ಪಾತ್ಯಮಾನೇ
 ದೈತ್ಯಂ ಪಾದೇನ ದೇವೀ ಮಹಿಷಿತವಪುಷಂ ಪಿಂಷತೀ ವಃ ಪುನಾತು .. 52..
 ಚಕ್ರೇ ಚಕ್ರಸ್ಯ ನಾಸ್ತ್ಯಾ ನ ಚ ಖಲು ಪರಶೋರ್ನ ಕ್ಷುರಪ್ರಸ್ಯ ನಾಸೇ-
 ಯದ್ವಕ್ರಂ ಕೈತವಾವಿಷ್ಣುತಮಹಿಷತನೌ ವಿದ್ವಿಷತ್ಯಾಜಿಭಾಜಿ .
 ಪ್ರೋತಾತ್ಪಾಸೇನ ಮೂರ್ಧ್ನಃ ಸಘೃಣಮಭಿಮುಖಾಯಾತಯಾ ಕಾಲರಾತ್ಪ್ಯಾ
 ಕಲ್ಯಾಣಾನ್ಯಾನಾಬ್ಜಂ ಸೃಜತು ತದಸೃಜೋ ಧಾರಯಾ ವಕ್ರಿತಂ ವಃ .. 53..
 ಹಸ್ತಾದುತ್ತತ್ಯ ಯಾಂತ್ಯಾ ಗಗನಮಗಣಿತಾದೈರ್ಯವೀರ್ಯಾವಲೇಪಂ
 ವೈಲಕ್ಷ್ಯೇಣೇವ ಪಾಂಡುದ್ಯುತಿಮದಿತಿಸುತಾರಾತಿಮಾಪಾದಯಂತ್ಯಾಃ .
 ದರ್ಪಾನಲ್ಪಾಟ್ಟಹಾಸ(ಸಾ)ದ್ವಿಗುಣತರಸಿತಾಃ ಸಪ್ತಲೋಕೇಜನನ್ಯಾ-
 ಸ್ತಜನ್ಯಾ ಜನ್ಯದೂತೋ ನಖರುಚಿತತಯ(ರರುಚ)ಸ್ತಜಯಂತ್ಯಾ ಜಯಂತಿ .. 54..
 ಪ್ರಾಲೇಯಾಚಲಪಲ್ವಲೈಕಬಿಸಿನೀ ಸಾರ್ಯಾಸ್ತು ವಃ ಶ್ರೇಯಸೇ
 ಯಸ್ಯಾಃ ಪಾದಸರೋಜಸೀಮ್ನಿ ಮಹಿಷಕ್ಷೋಭಾತ್ಕ್ಷಣಂ ವಿದ್ರುತಾಃ .
 ನಿಷ್ಪಿಷ್ಟೇ ಪತಿತಾಸ್ತವಿಷ್ಟಪರಿಪೌ ಗೀತ್ಯುತ್ಸವೋಲ್ಲಾಸಿನೋ

ಲೋಕಾಃ ಸಪ್ತ ಸಪಕ್ಷಪಾತಮರುತೋ ಭಾಂತಿ ಸ್ಮ ಭೃಂಗಾ ಇವ .. 55..
 ಆಪ್ರಾಪ್ಯೇ(ಪ್ರೇ)ಷುರುದಾಸಿತಾಸಿರಶನೇರಾರಾತ್ಮತಃ ಶಂಕತ-
 ಶ್ಚಕ್ರವ್ಯಕ್ರಮಕೃತ್ಪರೋಕ್ಷಪರಶುಃ ಶೂಲೇನ ಶೂನ್ಯೋ ಯಯಾ .
 ಮೃತ್ಯುರ್ದೈತ್ಯಪತೇಃ ಕೃತಃ ಸುಸದೃಶಃ ಪಾದಾಂಗುಲೀಪರ್ವತಃ(ಣಾಃ)
 ಪಾರ್ವತ್ಯಾ ಪ್ರತಿಪಾಲ್ಯತಾಂ ತ್ರಿಭುವನಂ ನಿಶಲ್ಯಕಲ್ಯಾಂ ತಯಾ .. 56..
 ನಷ್ಟಾನಷ್ಟೌ ಗಜೇಂದ್ರಾನವತ ನ ವಸವಃ ಕಿಂ ದಿಶೋ ದ್ರಾಗ್ಗೃಹೀತಾಃ
 ಶಾರ್ಙ್ಗೇನ್ದ್ರಾಗ್ರಾಮಯುಕ್ತ್ಯಾ ಲಘುರಸಿ ಗಮಿತಃ ಸಾಧು ತಾಕ್ಷೈಣ ತೈಕ್ಷ್ಣ್ಯಂ .
 ಉತ್ಪಾತಾ ನೇತ್ರವಕ್ತ್ರಿನಃ ತವ ಸಮರತಃ(ಸುರಪತೇ)ಪಶ್ಯ ನಶ್ಯದ್ಬಲಂ ಸ್ವಂ
 ಸ್ವರ್ನಾಥೇತ್ಯಾತ್ತದರ್ಪಂ ವ್ಯಸುಮಸುರಮುಮಾ ಕುರ್ವತೀ ತ್ರಾಯತಾಂ ವಃ .. 57..
 ಶ್ರುತ್ವಾ ಶತ್ರುಂ ದುಹಿತ್ರಾ ನಿಹತಮತಿಜಡೋಽಪ್ಯಾಗತೋಽಹ್ನಾಯ ಹರ್ಷಾ-
 ದಾಶ್ಲಿಷ್ಯಂಛೈಲಕಲ್ಪಂ ಮಹಿಷಮವನಿಭೃದ್ಬಾಂಧವೋ ವಿಂಧ್ಯಬುದ್ಧ್ಯಾ .
 ಯಸ್ಯಾಃ ಶ್ವೇತೀಕೃತೇಽಸ್ಮಿನ್ನಿತ್ತದಶನರುಚಾ ತುಲ್ಯರೂಪೋ ಹಿಮಾದ್ರಿ-
 ದ್ರಾಘ್ರಾಘ್ರಾಘೀಯಾನಿವಾಸೀದವತಮಸ(ತನುಜನು)ನಿರಾಸಾಯ ಸಾ ಸ್ತಾದುಮಾ ವಃ
 .. 58..

ಕ್ಷಿಪ್ತೋಯಂ ಮಂದರಾದ್ರಿಃ ಪುನರಪಿ ಭವತಾ ವೇಷ್ಠ್ಯತಾಂ ವಾಸುಕೇಽಬ್ಧೌ(ಸೌ)
 ಪ್ರೀಯಸ್ವಾನೇನ(ಪ್ರೀತೋಽನೇನೈವ)ಕಿಂ ತೇ ಬಿಸತನುತನುಭಿರ್ಭಕ್ಷಿತಸ್ತಾಕ್ಷ್ಯ ನಾಗೈಃ

ಅಷ್ಟಾಭಿರ್ದಿಗ್ಗಜೇಂದ್ರಃ ಸಹ ನ ಹರಿಕರೀ ಕರ್ಷತೀಮಂ ಹತೇ ವೋ
 ಹ್ರೀಮತ್ಯಾ ಹೈಮವತ್ಯಾಸ್ತ್ರಿದಶ(ದಿವ)ರಿಪುಪ(ಹ)ತೌ ಪಾಂತ್ರಿತಿ ವ್ಯಾಹೃತಾನಿ .. 59..
 ಏಷ ಪ್ಲೋಷ್ಣಾ ಪುರಾಣಾಂ ತ್ರಯಮಸುಹೃದುರಃಪಾಟನೋಽಯಂ ನೃಸಿಂಹೋ
 ಹಂತಾ ತ್ವಾಷ್ಟ್ರಂ ದ್ಯುರಾಷ್ಟ್ರಾಧಿಪ ಇತಿ ವಿವಿಧಾನ್ಯುತ್ಸವೇಚ್ಛಾಹೃತಾನಾಂ .
 ವಿದ್ರಾಣಾನಾಂ ವಿಮರ್ದೇ ದಿತಿನಯಮಯೇ ನಾಕಲೋಕೇಶ್ವರಾಣಾ-
 ಮಶ್ರದ್ಧೇಯಾನಿ ಕರ್ಮಾಣ್ಯವತು ವಿದಧತೀ ಪಾರ್ವತೀ ವೋ ಹತಾರಿಃ .. 60..
 ಶತೌ ಶಾತತ್ರಿಶೂಲಕ್ಷತವಪುಷಿ ರುಷಾ ಪ್ರೇ(ಗ್ರೋ)ಷಿತೇ ಪ್ರೇತಕಾಷ್ಠಾಂ
 ಕಾಲೀ ಕೀಲಾಲಕುಲ್ಯಾತ್ರಯಮಧಿಕರಯಂ(ತರಂ)ವೀಕ್ಷ್ಯ ವಿಶ್ವಾಸಿತದ್ಯೌಃ .
 ತ್ರಿಸ್ತೋತಾಸ್ತ್ಯಂಬಕೇಯಂ ವಹತಿ ತವ ಭೃಶಂ ಪಶ್ಯ ರಕ್ತಾ ವಿಶೇಷಾ-
 ನ್ನೋ ಮೂರ್ಧ್ನಾ ಧಾರ್ಯತೇ ಕಿಂ ಹಸಿತಪತಿರಿತಿ ಪ್ರೀತಯೇ ಕಲ್ಪತಾಂ ವಃ .. 61..
 ಶೃಂಗೇ ಪಶ್ಯೋ(ಯಸ್ಯ)ರ್ದ್ವದೃಷ್ಟ್ಯಾಧಿಕತರಮತನುಃ ಸನ್ನ ಪುಷ್ಪಾಯುಧೋಽಸ್ಮಿ
 ವ್ಯಾಲಾಸಂಗೇಽಪಿ ನಿತ್ಯಂ ನ ಭವತಿ ಭವತೋ ಭೀರ್ನಯಜ್ಞೋಽಸ್ಮಿ ಯೇನ .
 ತ್ವಂ ಮುಂಚೋಚ್ಛೈಃ ಪಿನಾಕಿನ್ನುನರಪಿ ವಿಶಿಖಂ ದಾನವಾನಾಂ ಪುರೋಹಂ
 ಪಾಯಾತ್ನೋತ್ಪಾಸಮೇವಂ ಹಸಿತಹರಮುಮಾ ಮೃದ್ಗತೀ ದಾನವಂ ವಃ .. 62..

ನಂದೀಶೋತ್ಸಾರ್ಯಮಾಣಾಪಸೃತಿಸಮನಮನ್ನಾಕಿಲೋಕಂ(ನೃತ್ಯಂ)ನುವತ್ಯಾ
ನಪ್ತುಹಸ್ಮೇನ ಹಸ್ತಂ ತದನುಗತಗತೇಃ ಷಣ್ಮುಖಸ್ಯಾವಲಂಬ್ಯ .
ಜಾಮಾತುರ್ಮಾತೃಮಧ್ಯೋಪಗಮಪರಿಹೃತೇ ದರ್ಶನೇ ಶರ್ಮ ದಿಶ್ಯಾತ್-
ನೇದೀಯಚ್ಚುಂಬ್ಯಮಾನಾ (ದೇವೀ ಸಂತುಷ್ಯಮಾಣಾ)ಮಹಿಷವಧಮಹೇ
ಮೇನಯಾ ಮೂರ್ಧ್ನ್ಯಮಾ ವಃ .. 63..

ಭಕ್ತ್ಯಾ ಭೃಗ್ವತ್ರಿಮುಖೈರ್ಮುನಿಭಿರಭಿನುತಾ ಬಿಭೃತೀ ನೈವ ಗರ್ವಂ
ಶರ್ವಾಣೇ ಶರ್ಮಣೇ ವಃ ಪ್ರಶಮಿತಸಕಲೋಪಪ್ಲವಾ ಸಾ ಸದಾಸ್ತು .
ಯಾ ಪಾರ್ಷ್ಣಿಕ್ಷುಣ್ಣಶತ್ರುವಿಗಲಿತಕುಲಿಶಪಾಸಪಾಶತ್ರಿಶೂಲಂ
(ಯಾ ಪಾರ್ಷ್ಣಿಕ್ಷುಣ್ಣಶತ್ರುವಿಗಲಿತಕುಲಿಶಾಪಾಸ್ತಶಸ್ತ್ರೀಪಿನಾಕಂ)
ನಾಕೌಕೋಲೋಕಮೇವ ಸ್ವಮಪಿ ಭುಜವನಂ ಸಂಯುಗೇಽವಸ್ತ್ವಮಂಸ್ತ .. 64..

ಚಕ್ರಂ ಶೌರೇಃ ಪ್ರತೀಪಂ ಪ್ರತಿಹತಮಗಮ(ಪತ)ತ್ಪ್ರಾಘ್ವಾಧಾಮ್ನಾಂ ತು ಪಶ್ಚಾ-
ದಾಪಚ್ಚಾಪಂ ಬಲಾರೇರ್ನ ಪರಮಗುಣತಾಂ ಪೂಸ್ತ್ರಯಪ್ಲೋಷಿಣೋಽಪಿ .
ಶಕ್ತ್ಯಾಲಂ ಮಾಂ ವಿಜೇತುಂ ನ ಜಗದಪಿ ಶಿಶೌ ಷಣ್ಮುಖೇ ಕಾ ಕಥೇತಿ
ನೃಕೃರ್ವನ್ನಾಕಿಲೋಕಂ ರಿಪುರವಧಿ ಯಯಾ ಸಾವತಾತ್ಪಾರ್ವತೀ ವಃ .. 65..

ವಿದ್ರಾಣೇ ರುದ್ರವೃಂದೇ ಸವಿತರಿ ತರಲೇ ವಜ್ರಿಣಿ ಧ್ವಸ್ತವಜ್ರೇ
ಜಾತಾಶಂಕೇ ಶಶಾಂಕೇ ವಿರಮತಿ ಮರುತಿ ತ್ಯಕ್ತವೈರೇ ಕುಬೇರೇ .
ವೈಕುಂಠೇ ಕುಂಠಿತಾಸ್ತ್ರೇ ಮಹಿಷಮತಿರುಷಂ ಪೌರುಷೋಪಘ್ನನಿಘ್ನಂ
ನಿರ್ವಿಘ್ನಂ ನಿಘ್ನತೀ ವಃ ಶಮಯತು ದುರಿತಂ ಭೂರಿಭಾವಾ ಭವಾನೀ .. 66..

ಭೂಷಾಂ ಭೂಯಸ್ತವಾದ್ಯ ದ್ವಿಗುಣತರಮಹಂ ದಾತುಮೇವೈಷ ಲಗ್ನೋ
ಭಗ್ನೇ ದೈತ್ಯೇನ ದರ್ಪಾನ್ಮಹಿಷಿತವಪುಷಾ ಕಿಂ ವಿಷಾಣೇ ವಿಷಣ್ಣಃ .
ಇತ್ಯುಕ್ತ್ವಾ ಪಾತು ಮಾತುರ್ಮಹಿಷವಧಮಹೇ ಕುಂಜರೇಂದ್ರಾನನಸ್ಯ
ಸ್ಯಸ್ಯನ್ನಾಸ್ತ್ರೇ ಗುಹೋ ವಃ ಸ್ಮಿತಸಿತರುಚಿನೀ ದ್ವೇಷಿಣೋ ದ್ವೇ ವಿಷಾಣೇ .. 67..

ವಿಶ್ರಾಮ್ಯಂತಿ ಶ್ರಮಾರ್ತಾ ಇವ ತಪನಭೃತಃ ಸಪ್ತಯಃ ಸಪ್ತ ಯಸ್ಮಿ-
ನ್ಸಪ್ತಾಃ ಸಪ್ತಾಪಿ ಲೋಕಾಃ ಸ್ಥಿತಿಮುಷಿ ಮಹಿಷೇ ಯಾಮಿನೀಧಾಮ್ನಿ ಯತ್ರ .
ಧಾರಾಣಾಂ ರೌಧಿರಿಣಾಮರುಣಿಮನಿ ನಭಃಸಾಂದ್ರಸಂಧ್ಯಾಂ ದಧಾನ-
ಸ್ತಸ್ಯ ಧ್ವಂಸಾತ್ಸುತಾದ್ರೇರಪರದಿನಪತಿಃ ಪಾತು ವಃ ಪಾದಪಾತ್ಯೈಃ .. 68..

ದೇವಾರೇದಾರ್ನಿವಾರೇರ್ದುರ್ಗತಮಿಹ ಮಹಿಷಚ್ಛದ್ವನಃ ಪದ್ಮಸದ್ಮಾ
ವಿದ್ರಾತೀತ್ಯತ್ರ ಚಿತ್ರಂ ತವ ಕಿಮಿತಿ ಭವನ್ನಾಭಿಜಾತೋ ಯತಃ ಸಃ .
ನಾಭೀತೋಽಭೂತ್ಸ್ವಯಂಭೂರಿವ ಸಮರಭುವಿ ತ್ವಂ ತು ಯದ್ವಿಸ್ಮಿತಾಸ್ಮೀ(ಮಾಂ)-
ತ್ಯು(ಸ್ಯ)ಕ್ತ್ವಾ ತದ್ವಿಸ್ಮಿತಂ ವಃ ಸ್ಮರರಿಪುಮಹಿಷೇವಿಕ್ರಮೇಽವ್ಯಾಜ್ಜಯಾಯಾಃ(ವಃ) ..

69..

ನಿಸ್ತಂಶೇನೋಚಿತಂ ತೇ ವಿಶಸನಮುರಸಶ್ಚಂಡಿ ಕರ್ಮಾಸ್ಯ ಘೋರಂ
 ವ್ರೀಡಾಮಸ್ಯೋಪರಿ ತ್ವಂ ಕುರು ದೃಢಹೃದಯೇ(ಯಂ)ಮುಂಚ ಶಸ್ತ್ರಾಣ್ಯಮೂನಿ .
 ಇತ್ಥಂ ದೈತ್ಯೈಃ ಸದೈನ್ಯಂ ಸಮದಮಪಿ ಸುರೈಸ್ತುಲ್ಯಮೇವೋಚ್ಯಮಾನಾ
 ರುದ್ರಾಣೀ ದಾರುಣಂ ವೋ ದ್ರವಯತು ದುರಿತಂ ದಾನವಂ ದಾರಯಂತೀ .. 70..
 ಚಕ್ಷುರ್ದಿಕ್ಷು ಕ್ಷಿಪಂತ್ಯಾಶ್ಚಲಿತಕಮಲಿನೀಚಾರುಕೋಷಾಭಿತಾಮ್ರಂ
 ಮಂದ್ರಧ್ವಾನಾನುಯಾತಂ ಝಟಿತಿ ವಲಯಿನೋ ಮುಕ್ತಬಾಣಸ್ಯ ಪಾಣೇಃ .
 ಚಂಡ್ಯಾಃ ಸವ್ಯಾಪಸವ್ಯಂ ಸುರರಿಪುಷು ಶರಾನ್ವೇರಯಂತ್ಯಾ ಜಯಂತಿ
 ತ್ರುಟ್ಯಂತಃ ಪೀನಭಾಗೇ ಸ್ತನವಲನಭರಾತ್ಪಂಥಯಃ ಕಂಚುಕಸ್ಯ .. 71..
 ಬಾಹೂತ್ಕ್ವೇಪಸಮುಲ್ಲಸತ್ಕುಚತಟಂ ಪ್ರಾಂತಸ್ಫುಟತ್ಕಂಚುಕಂ
 ಗಂಭೀರೋದರನಾಭಿಮಂಡಲಗಲತ್ಕಾಂಚೀದೃತಾಧಾರ್ಶುಕಂ .
 ಪಾರ್ವತ್ಯಾ (ರುದ್ರಾಣ್ಯಾಃ)ಮಹಿಷಾಸುರವ್ಯತಿಕರೇ ವ್ಯಾಯಾಮ(ಶೃಂಗಾರ)ರಮ್ಯಂ
 ವಪುಃ
 ಪರ್ಯಸ್ತಾವಧಿಬಂಧಬಂಧುರಲಸತ್ಕೇಶೋಚ್ಚಯಂ ಪಾತು ವಃ .. 72..
 ಚಕ್ರಂ ಚಕ್ರಾಯುಧಸ್ಯ ಕ್ಷಣತಿ ನಿಪತಿತಂ ರೋಮಣಿ ಗ್ರಾವಣೀವ
 ಸ್ಥಾಣೋರ್ಬಾಣಶ್ಚ ಲೇಭೇ ಪ್ರತಿಹತಿಮುರುಣಾ ಚರ್ಮಣಾ ವರ್ಮಣೀವ .
 ಯಸ್ಯೇತಿ ಕ್ರೋಧಗರ್ಭಂ ಹಸಿತಹರಿಹರಾ ತಸ್ಯ ಗೀರ್ವಾಣಶತ್ರುಃ
 ಪಾಯಾತ್ಪಾದೇನ ಮೃತ್ಯುಂ ಮಹಿಷತನುಭೃತಃ ಕುರ್ವತೀ ಪಾರ್ವತೀ ವಃ .. 73..
 ಕೃತ್ವಾ ವಕ್ತ್ರೇಂದುಬಿಂಬಂ ಚಲದಲಕಲಸದ್ಭೂಲತಾಚಾಪಭಂಗಂ
 ಕ್ಷೋಭ(ಕೋಪಾತ್)ವ್ಯಾಲೋಲತಾರಂ ಸ್ಫುರದರುಣರುಚಿಸ್ಫಾರಪರ್ಯಂತಚಕ್ಷುಃ .
 ಸಂಧ್ಯಾಸೇವಾಪರಾದ್ಧಂ ಭವಮಿವ ಪುರತೋ ವಾಮಪಾದಾಂಬುಜೇನ
 ಕ್ಷಿಪ್ರಂ ದೈತ್ಯಂ ಕ್ಷಿಪಂತೀ ಮಹಿಷಿತವಪುಷಂ ಪಾರ್ವತೀ ವಃ ಪುನಾತು .. 74..
 ಗಂಗಾಸಂಪರ್ಕದುಷ್ಯತ್ಕಮಲವನಸಮುದ್ಗೂತಧೂಲೀವಿಚಿತ್ರೋ
 ವಾಂಭಾಸಂಪೂರ್ಣಭಾವಾದಧಿಕತರರಸಂ ತೂರ್ಣಮಾಯಾನ್ಸಮೀಪಂ .
 ಕ್ಷಿಪ್ತಃ ಪಾದೇನ ದೂರಂ ವೃಷಗ ಇವ ಯಯಾ ವಾಮಪಾದಾಭಿಲಾಷೀ
 ದೇವಾರಿಃ ಕೈತವಾವಿಷ್ಣುತಮಹಿಷವಪುಃ ಸಾವತಾದಂಬಿಕಾ ವಃ .. 75..
 ಭದ್ರೇ ಭೂಚಾಪಮೇತನ್ನಮಯಸಿ ನು ವೃಥಾ (ಶಮಯ ಮಮ (ಶಮಯಸಿ
 ತು)ರುಷಾ)ವಿಸ್ಫುರನ್ನೇತ್ರಬಾಣಂ
 ನಾಹಂ ಕೇಲೌ ರಹಸ್ಯೇ ಪ್ರತಿಯುವತಿಕೃತಖ್ಯಾತಿದೋಷಃ ಪಿನಾಕೀ .
 ದೇವೀ ಸೋತ್ಪಾಸಮೇವಂ ದೃತಮಹಿಷತನುಂ (ಮಹಿಷಿತವಪುಷಂ)ದೃಪ್ತಮಂತಃಸಕೋಪಂ
 ದೇವಾರಿಂ ಪಾತುಯುಷ್ಮಾನ್ತಪರುಷಪದಾ ನಿಘ್ನತೀ ಭದ್ರಕಾಲೀ .. 76..
 ಅನ್ಯೋನ್ಯಾಸಂಗಗಾಢವ್ಯತಿಕರದಲಿತಭ್ರಷ್ಟಕಾಪಾಲಮಾಲಾಂ(ಲಂ)

ಸ್ವಾಂ ಭೋಃ (ಸ್ವಾಂಗಂ)ಸಂತ್ಯಜ್ಯ (ವಿನಯಸ್ಯ)ಶಂಭೌ(ಭೋ)ಖುರಪುಟದಲಿತಪ್ರೋಲ್ಲಸದ್ಗೂ

ಭದ್ರೇ ಕ್ರೀ(ಕ್ರೋ)ಡಾಭಿಮರ್ದೀ ತವ ಸವಿಧಮಹಂ ಕಾಮತಃ ಪ್ರಾಪ್ತ ಈಶೋ-
ಽತ್ಯೈವಂ ಸೋತ್ಪ್ರಾಸಮವ್ಯಾನ್ಮಹಿಷಸುರರಿಪುಂ ನಿಘ್ನತೀ ಪಾರ್ವತೀ ವಃ .. 77..

ಜ್ವಾಲಾಧಾರಾಕರಾಲಂ ದ್ವ(ಸ್ವ)ನಿತಕೃತಭಯಂ ಯಂ ಪ್ರಭೇತ್ತುಂ (ಯತ್ರ ಕರ್ತುಂ)ನ
ಶಕ್ತಂ

ಚಕ್ರಂ ವಿಷ್ಣೋರ್ಧೃಢಾಸಿ(ಶ್ರಿ)ಪ್ರ(ಸ್ಯ)ತಿವಿಹತರಯಂ ದೈತ್ಯಮಾಲಾ(ಯಾ)ವಿನಾಶಿ(ಲಾಸಿ)

ಕ್ಷುಣ್ಣಸ್ತಸ್ಯಸ್ಥಿಸಾರೋ ವಿಬುಧರಿಪುಪತೇಃ(ವಿಭೋಃ)ಪಾದಪಾತೇನ ಯಸ್ಯಾ
ರುದ್ರಾಣೀ ಪಾತು ಸಾ ವಃ ಪ್ರಶಮಿತಸಕಲೋಪಪ್ಲವಾ(ಭುವನೋಪದ್ರವಾ)ನಿರ್ವಿಘಾತಂ
.. 78..

ಗಾಢಾವಷ್ಟಂಭಪಾದಪ್ರಬಲ(ಚುರ)ಭರನಮತ್ಪೂರ್ವಕಾಯೋರ್ಧ್ವಭಾಗಂ
ದೈತ್ಯಂ ಸಂಜಾ(ನಿಜ್ಞಾ)ತಶಿಕ್ಷಂ ಜನಮಹಿಷಮಿವ ನೃಕ್ತ್ಯ(ಪ್ರಾಕ್ತ್ಯ)ತಾಗ್ರಾಂಗಭಾಗಂ .
ಆರೂಢಾ ಶೂಲಪಾಣಿಃ ಕೃತವಿಬುಧಭಯಂ(ರೂಪಂ)ಹಂತುಕಾಮಂ ಸಗರ್ವಂ
ದೇಯಾದ್ವಶ್ಚಂತಿತಾನಿ ದ್ರುತಮಹಿಷವಧಾವಾಪ್ತತುಷ್ಟಿರ್ಭವಾನೀ .. 79..

ಬ್ರಹ್ಮಾ(ಹೃನ್)ಯೋಗೈಕತಾನೋ ವಿರಹಭವ(ಭವವಿರಹ)ಭಯಾದ್ಗೂರ್ಜಃ
ಸ್ತ್ರೀ(ಸ್ತ್ರೀ)ಕೃತಾತ್ಮಾ

ವಕ್ಷಃ ಶೌರೇರ್ವಿಶಾಲಂ ಪ್ರಣಯಕೃತಪದಾ ಪದ್ಮವಾಸಾಧಿಶೇತೇ .

ಯುದ್ಧಕ್ಷಾಮೇವಮೇತೇ ವಿಜಹತು ಧಿಗಿಮಂ(ಮಾಂತ್)ಯಸ್ಯಜತ್ಯೇಷ ಶಕ್ರೋ
(ಶತ್ರುಃ)

(ಯುದ್ಧಕ್ಷಾಮೇವಮೇತೇ ವಿಜಹತು ವಿದಿಶಂ ದ್ರಾಕ್ತ್ಯಜತ್ಯೇಷ ಶಕ್ರುಃ)

ದೃಪ್ತಂ(ಷ್ಟಂ)ದೈತ್ಯೇಂದ್ರಮೇವಂ ಸುಖಯತು ಸಮದಾ ನಿಘ್ನತೀ ಪಾರ್ವತೀ ವಃ .. 80..

ಏವಂ ಮುಗ್ಧೇ ಕಿಲಾಸೀಃ ಕರಕಮಲರುಚಾ(ತಯಾ)ಮಾ ಮುಹುಃ ಕೇಶಪಾಶಂ

ಸೋಽನ್ಯಸ್ತ್ರೀಣಾಂ ರತಾದೌ ಕಲಹಸಮುಚಿತೋ ಯಃ ಪ್ರಿಯೇ ದೋಷ(ಕೋಪ)ಲಭ್ನೇ

ವೈದಗ್ಧ್ಯಾದೇವಮಂತಃ ಕಲುಷಿತವಚನಂ ದುಷ್ಟದೇವಾರಿನಾಥಂ

ದೇವೀ ವಃ ಪಾತು ಪಾಷ್ಣ್ಯಾ ದೃಢತನುಮಸುಭಿರ್ಮೋಚಯಂತೀ ಭವಾನೀ .. 81..

ಬಾಲೋಽದ್ಯಾಪೀಶಜನ್ಮಾ ಸಮರಮುಡುಪಭೃತ್ಪಾಂಸುಲೀಲಾವಿಲಾಸೀ

(ಬಾಲೋಽದ್ಯಾಪೀಶಜನ್ಮಾ ಸಮರಸುರಪತಿರ್ಭಸ್ಮಲೀಲಾವಿಲಾಸೀ)

ನಾಗಾಸ್ಯಃ ಶಾತದಂತಃ ಸ್ವತನುಕರಮದಾದ್ವಿಹ್ವಲಃ ಸೋಽಪಿ ಶಾಂತಃ .

ಧಿಗ್ಯಾಸಿ ಕ್ಷೇತಿ ದು(ದೃ)ಷ್ಟಂ ಮು(ಮೃ)ದಿತತನುಮುದಂ ದಾನವಂ ಸಸ್ಪುರೋ(ಟೋ)ಕ್ತಂ

ಪಾಯಾದ್ವಃ ಶೈಲಪುತ್ರೀ ಮಹಿಷತನುಭೃತಂ ನಿಘ್ನತೀ ವಾಮಪಾಷ್ಣಾರ್ಘ್ಯಾ .. 82..

ಮೂರ್ಧ್ನಃ ಶೂಲಂ ಮಮೈತದ್ವಿಫಲಮಭಿಮುಖಂ ಶಂಕರೋತ್ಪಾತಶೂಲಂ
ಸಂಗ್ರಾಮಾದ್ಗೂರಮೇತದ್ಧೃಮಸ್ತತ್ಸ್ಥಿತಮರಿ ಹರಿಣಾ ಮನ್ಮನಃ ಕರ್ಷತೀವ .

ಗರ್ವಾದೇವಂ ಕ್ಷಿಪಂತಂ ವಿಬುಧಜನವಿಭೂಂಧೈತ್ಯಸೇನಾಧಿನಾಥಂ
ಶರ್ವಾಣೀ ಪಾತು ಯುಷ್ಮಾನ್ವದಭರದಲನಾತ್ಪಾಣತೋ ದೂರಯಂತೀ .. 83..

ಭ್ರಾಮ್ಯದ್ಧಾಮೌರ್ವದಾ(ದ್ವೀಮೋರುದೇ)ಹಕ್ಷುಭಿತಜಲಚರವ್ಯಸ್ತವೀಚೀನ್ನಕಂಪಾ-
ನ್ಕೃತ್ವೈ(ವಾ)ವಾಶು(ದ್ರಾಗ)ಪ್ರಸನ್ನಾನ್ಪುನರಪಿ ಜಲಧೀನ್ಮಂದರಕ್ಷೋಭಭಾಜಃ .

ದರ್ಪಾದಾಯಾಂತಮೇವ ಶ್ರುತಿಪುಟಪರುಷಂ ನಾದಮಭ್ಯುದ್ಗಿರಂತಂ
ಕನ್ಯಾದ್ರೇಃ ಪಾತು ಯುಷ್ಮಾಂಶ್ಚರಣಭರನತಂ ಪಿಂಷತೀ ದೈತ್ಯನಾಥಂ .. 84..

ಮೈನಾಮಿಂದೋ(ಮೈನಾಂ ಮುಗ್ಧೈಃ)ಽಭಿನೈಷೀಃ ಶ್ರಿತಪೃಥುಶಿಖರಾಂ ಶೃಂಗಯುಗ್ಮಸ್ಯ
ಪಾರ್ಶ್ವಂ(ತ್ಯಂ)

ಯುದ್ಧಕ್ಷ್ಮಯಾಂ ತನುಂ ಸ್ವಾಂ ರತಿಮದವಿಲಸತಸ್ತ್ರಿಕಟಾಕ್ಷಕ್ಷಮೇಯಂ .

ಭಾನೋ ಕಿಂ ವೀಕ್ಷಿತೇನ ಕ್ಷಿತಮಹಿಷತನೌ ತ್ವಂ ಹಿ ಸಂನ್ಯಸ್ತಪಾದೋ
ದರ್ಪಾದೇವಂ ಹಸಂತಂ ವ್ಯಸುಮಸುರಸುಮಾ ಕುರ್ವತೀ ತ್ರಾಯತಾಂ ವಃ .. 85..

ಸಂಗ್ರಾಮಾತ್ಪ್ರಸ್ತಮೇತಂ ತ್ಯಜ ನಿಜಮಹಿಷಂ ಲೋಕಜೀವೇಶ ಮೃತ್ಯೋ
ಸ್ಯಾತುಂ ಶೂಲಾ(ಶಸ್ತ್ರಾ)ಗ್ರಭೂಮೌ ಗತಭಯಮಜಯಂ ಮತ್ತಮೇತಂ ಗೃಹಾಣ .

ದೈತ್ಯೇ ಪಾದೇನ ಯಸ್ಯಾಶ್ಛಾಲಮಹಿಷತನೌ ಶಾಯಿ(ಪ್ರಾಪಿ)ತೇ ದೀರ್ಘನಿದ್ರಾಂ
ಭಾವೋತ್ಪತ್ತೌ(ದ್ರಾಗ್ಗುರ್ಮೇದೇ)ಜಯೈವಂ ಹಸತಿ(ಹಸಿತ)ಪಿತೃಪತಿಂ ಸಾಂಬಿಕಾ ವಃ
ಪುನಾತು .. 86..

ಶ್ರುತ್ವೈತತ್ಯ(ಈದೃಕ್)ರ್ಮ ಭಾವಾದನಿಬೃತರಭಸಂ ಸ್ಥಾನುನಾಭ್ಯೇತ್ಯ (ಶಂಭುನಾಗತ್ಯ)ದೂರಾ

ಚ್ಛಿಷ್ಟಾ ಬಾಹುಪ್ರಸಾರಂ (ಬಾಹೂಪಸಾದಂ)ಶ್ವಸಿತಭರಚಲತ್ತಾರಕಾ ಧೂತಹಸ್ತಾ
(ಕೋದ್ಗೂತಹಸ್ತಾ) .

ದೈತ್ಯೇ ಗೀರ್ವಾಣಶತ್ರು (ಸಂತಾಪಿತಾರೌ)ಭುವನಸುಖಮುಷಿ ಪ್ರೇ(ಪ್ರೋ)ಷಿತೇ
ಪ್ರೇತಕಾಷಾಂ

ಗೌರೀ ವೋಽವ್ಯಾನ್ಮಿಲತ್ಸು(ತ್ವ ರೂಪಂ)ತ್ರಿದಿವಿಷು ತಮಲಂ ಲಜ್ಜಯಾ ವಾರಯಂತೀ
.. 87..

ಭದ್ರೇ ಸ್ಥಾನುಸ್ತವಾಙ್ಘ್ರಃ ಕ್ಷತಮಹಿಷರಣವ್ಯಾಜಕಂಡೂತಿರೇಷ(ವ)

ತ್ಯೈಲೋಕ್ಯಕ್ಷೇಮದಾತಾ(ನಾತ್)ಭುವನಭಯಹರಃ ಶಂಕರೋಽತೋ ಹರೋಽಪಿ .

ದೇವಾನಾಂ ನಾಯಿಕೇ(ಕ)ತ್ವದ್ಗುಣಕೃತವಚನೋಽತೋ ಮಹಾದೇವ ಏಷ
(ದೇವೈರ್ಬ್ರಹ್ಮಾದಿಭಿಸ್ತ್ವ ದ್ಗುಣಕೃತವಚನೋಽತೋ ಮಹಾದೇವ ಏಷ)

ಕೇಲಾವೇವಂ ಸ್ಮರಾರಿಹಸತಿ ರಿಪುವಧೇ ಯಾಂ ಶಿವಾ ಪಾತು ಸಾ ವಃ .. 88

ಕೇಲಾವೇವಂ ಸ್ಮರಾರೌ ವದತಿ ರಿಪುವಧೇ ಪಾರ್ವತೀ ವಃ ಪುನಾತು) .. 88..

ಖಡ್ಗಃ ಕೃಷ್ಣಸ್ಯ ನೂನಂ ರಹಿತಗುಣಗತಿನಂದಕಾಖ್ಯಾಂ ಪ್ರಯಾತಃ

ಶತ್ರೋರ್ಭಂಗೇನ ವಾಮಸ್ತವ ಮುದಿತಸುರೋ ನಂದಕಸ್ತ್ವೇಷ ಪಾದಃ .

ಭಾವಾದೇವಂ ಜಯಾಯಾಂ (ಗತಾನಾಂ)ನುತಿಕೃತಿ ನಿತರಾಂ ಸನ್ನಿಧೌ ದೇವತಾನಾಂ

ಸವ್ರೀಡಾ ಭದ್ರಕಾಲೀ ಹತರಿಪುರವತಾದ್ವೀಕ್ಷಿತಾ ಶಂಭುನಾ ವಃ .. 89..

ಏಕೇನೈವೋದ್ಗಮೇ(ತೇ)ನ ಪ್ರವಿಲಯಮಸುರಂ(ಜಯಮಪರಂ)ಪ್ರಾಪಯಾಮೀತಿ

ಪಾದೋ

ಯಸ್ಯಾಃ ಕಾಂತ್ಯಾ ನಖಾನಾಂ ಹಸತಿ ಸುರರಿಪುಂ (ಸಹ ವಿಭುಧರಿಪುಂ)ಹಂತುಮುದ್ಯನ್ಸಗರ್ವಂ

ವಿಷ್ಣೋಸ್ತೀಃ ಪಾದಪದ್ಮಂ ವಲಿನಿಯಮವಿಧಾವುದ್ಧೃ(ಧೃತಂ)ಕೈತವೇನ

ಕ್ಷಿಪ್ರಂ(ಪ್ರಂ)ಸಾ ವೋ ರಿಪೂಣಾಂ ವಿತರತು ವಿಪದಂ ಪಾರ್ವತೀ ಕ್ಷುಣ್ಣಶತ್ರುಃ .. 90..

ಖಡ್ಗಂ ಖಟ್ಟಾಂಗಯುಕ್ತಂ ಯುವತಿರಪಿ ವಿಭೋ ತೇ ಶರೀರಾರ್ಥಲೀನಾ

(ಗಂಗಾ ಮೌಲೌ ವಿಲಗ್ನಾಯುವತಿರಿತಿ ವಿಭೋ ತೇ ಶರೀರಾರ್ಥಲೀನಾ)

(ಖಟ್ಟಾಂಗಂ ಖಡ್ಗಯುಕ್ತಂ ಯುವತಿರಪಿ ವಿಭೋ ತೇ ಶರೀರಾರ್ಥಲೀನಾ)

ಹಾಸ್ಯಂ ಪ್ರಾಗೇವ ಲಬ್ಧಂ(ಗ್ನಂ)ಸುರಜನಸಮಿತೌ ದುಷ್ಕೃತೇನ ತ್ವಯೈವಂ .

ಜಾತಾ ಭೂಯೋಽಪಿ ಲಜ್ಜಾ ರಣತ ಇಯಮಲಂ ಹಾಸ್ಯತಾ ಶೂಲಭರ್ತ-

ರ್ದರ್ಪಾದೇವಂ ಹಸಂತಂ ಭವಮಸುರಮುಮಾ ನಿನ್ನತೀ ತ್ರಾಯತಾಂ ವಃ .. 91..

ಸ್ಥಾಣೌ ಕಂಡೂವಿನೋದೋ(ದಾತ್)ನುದತಿ ದಿನಕೃತಸ್ತೇಜಸಾ ತಾಪಿತಂ ನೋ(ನಃ)

ತೋಯಸ್ಯಾನೇ ನ ಚಾಪ್ತಂ ಸುಖಮಧಿಕತರಂ ಗಾಹನೇನಾಂಗಜಾತಂ .

ಶೂನ್ಯಾಯಾಂ ಯುದ್ಧಭೂಮೌ ವದತಿ ಹಿ ಧಿಗಿದಂ ಮಾಹಿಷಂ ರೂಪಮೇಕಂ

ರುದ್ರಾಣ್ಯಾರೋಪಿತೋ ವಃ ಸುಖಯತು ಮಹಿಷೇ ಪ್ರಾಣಹೃತ್ಪಾದಪದ್ಮಃ .. 92..

ಪಿಂಷಂಭೈಲೇಂದ್ರಕಲ್ಪಂ ಮಹಿಷಮತಿಗುರುರ್ಭಗ್ನ(ಶೀರ್ಣ)ಗೀರ್ವಾಣಗರ್ವಂ

ಶಂಭೋರ್ಜಾರ್ತೋ ಲಘೀಯಾಂಭ್ರಮರಹಿತವಪುರ್ದೂರಮಭ್ಯುಹ್ಯಪಾತಃ .

ವಾಮೋ ದೇವಾರಿಪೃಷ್ಠೇ ಕನಕಗಿರಿಸದಾಂ ಕ್ಷೇಮಕಾರೋಽಜ್ಞೈಪದ್ಮೋ

ಯಸ್ಯಾ ದುರ್ವಾರ ಏವಂ ವಿವಿಧಗುಣಗತಿಃ ಸಾವತಾದಂಬಿಕಾ ವಃ .. 93

(ವಾಮೋ ದೇವಾರಿಪೃಷ್ಠೇ ಕನಕಗಿರಿಸದಾಂ ಕ್ಷೇಮಕಾರೋ ಹಿ ಯಸ್ಯಾಃ

ಪಾದೋಽತುಲ್ಯಪ್ರಭಾವ ವಿವಿಧಗುಣಗತಿಃ ಸಾವತಾದಂಬಿಕಾ ವಃ) .. 93..

ಮಾರ್ಗಂ ಶೀತಾಂಶುಭಾಜಾಂ ಸರಭಸಮಲಧುಂ ಹಂತುಮುದ್ಯನ್ಸರಾರಿಂ

ನೇತ್ತ್ಯೈರುದ್ವೈತ್ತಾರೈಃ ಸಚಕಿತಮ(ಸು)ಮರೈರುನ್ಮುಖೈರ್ವೀಕ್ಷ್ಯಮಾಣಃ .

ಯಸ್ಯಾ ವಾಮೋ ಮಹೀಯಾನ್ಮುದಿತಸುರಮನಾಃ ಪ್ರಾಣಹೃತ್ಪಾದಪದ್ಮಃ

ಪ್ರಾಪ್ತಸ್ತನ್ಮೂರ್ಧಸೀಮಾಂ ಸುಖಯತು ಭವತಃ ಸಾ ಭವಾನೀ ಹತಾರಿಃ .. 94..

ಮೂರ್ಧನ್ಯಾಪಾತಭಗ್ನೇ ಮಿಷ(ಸುರ)ಮಹಿಷತನುಃ (ಮಿಷತನುಮಹಿಷಃ)ಸನ್ನನಿಶಬ್ದಕಂಠಃ
ಶೋಣಾಬ್ಜತಾಮ್ರಕಾಂತಿ(ನ್ರಿಃ)ಪ್ರತತಘನಬೃಹನ್ಮ(ಲಸನ್ಮ)ಣ್ಣಲೇ ಪಾದಪದ್ಮೇ .
ಯಸ್ಯಾ ಲೇಭೇ ಸುರಾರಿರ್ಮಧುರಸ(ಪಸು)ನಿಭೃತದ್ವಾದಶಾರ್ಧಾಂಘ್ರಿಲೀಲಾಂ
ಶರ್ವಾಣೀ ಪಾತು ಸಾ ವಸ್ತಿಭುವನಭಯಹೃತ್ಸ್ವಗಿಭಿಃ ಸ್ತೂಯಮಾನಾ .. 95
(ಶರ್ವಾಣೀ ಪಾತು ಸರ್ವ ತ್ರಿಭುವನಭಯಹೃತ್ಸ್ವಗಿಭಿಃ ಸ್ತೂಯಮಾನಾ) .. 95..
ಪಾದೋತ್ಪಾದ್ವಜದ್ಭಿರ್ನಖಕಿರಣಶತ್ಯಭೂಷಿತಶ್ಚಂದ್ರಗೌರೈ-
ಮೂರ್ಧಾರ್ಗ್ರೇ ಚಾಪತದ್ಭಿಶ್ಚರಣತಲಗತ್ಯೈರಂಶುಭಿಃ ಶೋಣಶೋಭಃ (ಪದ್ಮಶೋಣಃ)

ಸಂನ್ಯಸ್ತಾಲೀನರತ್ನಪ್ರವಿರಚಿತಕರೈಶ್ಚರ್ಚಿತಃ ಕ್ಷಿಪ್ತಕಾಯೈ-
ರ್ಯಸ್ಯಾ ದೇವೈಃ ಪ್ರಣೀತೋ ಹವಿರಿವ ಮಹಿಷಃ ಸಾವತಾದಂಬಿಕಾ ವಃ .. 96..
ಕ್ಷಾಯಂ ತೀಕ್ಷ್ಣೋ ಗ್ರಧಾರಾಶತನಿಶಿತವಪುರ್ವಜ್ರರೂಪಃ ಸುರಾರಿಃ
ಪಾದಶ್ಚಾಯಂ ಸರೋಜದ್ಯುತಿರನತಿ(ಮರ)ಗುರುರ್ಯೋಷಿತಃ ಕ್ಷೇತಿ ದೇವ್ಯಾಃ .
ಧ್ಯಾಯಂ(ತ್ವಾ)ಧ್ಯಾಯಂ(ತ್ವಾ)ಸ್ತುತೋ ಯಃ ಸುರರಿಪುಮಥನೇ ವಿಸ್ಮಯಾವದ್ಧಚಿತ್ತೈಃ
ಪಾರ್ವತ್ಯಾಃ ಸೋಽ(ಸಾ)ವತಾದ್ವಸ್ತಿಭುವನಗುರುಭಿಃ ಸಾದರಂ ವಂದ್ಯಮಾನಃ
(ವೀಕ್ಷ್ಯಮಾಣ) .. 97..

ವಜ್ರಿತ್ವಂ ವಜ್ರಪಾಣೇರ್ದಿತನಯ(ದನುಜ)ಭಿದಶ್ಚಕ್ರಿಣಶ್ಚಕ್ರಕೃತ್ಯಂ
ಶೂಲಿತ್ವಂ ಶೂಲಭರ್ತುಃ ಸುರಕಟಕ(ಸಮಿತಿ)ವಿಭೋಃ ಶಕ್ತಿತಾ ಷಣ್ಮುಖಸ್ಯ .
ಯಸ್ಯಾಃ ಪಾದೇನ ಸರ್ವಂ ಕೃತಮಮರರಿಪೋ(ದಿತನಯಭೃತ)ಬಾರ್ಧಯೈತತ್ಸುರಾಣಾಂ
ರುದ್ರಾಣೀ ಪಾತು ಸಾ ವೋ ದನುವಿಫಲಯುಧಾಂ ಸ್ವರ್ಗಿಣಾಂ ಕ್ಷೇಮಕಾರೀ .. 98..
ಪಂಗುರ್ನೇತಾ ಹರೀಣಾಮಸಮಹರಿಯುತಃ ಸ್ವಂದನಶ್ಚೈಕಚಕ್ರೋ
ಭಾನೋಃ ಸಾಮಗ್ರ್ಯಪೇತಃ ಕೃತ ಇತಿ ವಿಧಿನಾ ತ್ಯಕ್ತವೈರಃ ಪತಂಗೇ .
ದರ್ಪಾದ್ಭ್ರಾಮ್ಯನ್ರಣಕ್ಷ್ಮಾಂ ಪ್ರತಿಭಟಸಮರಾಶ್ಲೇಷಲುಬ್ಧಃ ಸುರಾರಿ-
ರ್ಯಸ್ಯಾಃ ಪಾದೇನ ನೀತಃ ಪಿತೃಪತಿಸದನಂ ಸಾವತಾದಂಬಿಕಾ ವಃ .. 99..
ಯುಕ್ತಂ ತಾವದ್ಗಜಾನಾಂ ಪ್ರತಿದಿಶಮಯ(ಗಮ)ನಂ ಯುದ್ಧಭೂಮೇರ್ದಿಗೀಶಾಂ
ಹೀಯೇತಾಶಾಗಜತ್ವಂ ಸುಭಟರಣಕೃತಾಂ(ಯುಧಾಂ)ಕರ್ಮಣಾ ದಾರುಣೇನ .
ಯದ್ಯೇಷ ಸ್ಥಾಣುಸಂಜ್ಞೋ ಭಯಚಕಿತದೃಶಾ ನಶ್ಯತೀತ್ಯದ್ಭುತಂ ತ-
(ಯಾ ಚೈಷಾಂ ಸ್ಥಾಣುಸಂಜ್ಞಾ ಭಯಚಕಿತದೃಶಾಂ ನಶ್ಯತೀತ್ಯದ್ಭುತಂ ತ-)
ದ್ಧರ್ಷಾದೇವಂ ಸಂತಂ ಸುರರಿಪುಮವತಾನ್ನಿಘ್ನತೀ ಪಾರ್ವತೀ ವಃ .. 100..
ಸ್ರಸ್ತಾಂಗಃ ಸನ್ನಚೇಷ್ಟೋ ಭಯಹತವಚನಃ ಸನ್ನದೋರ್ದಂಡಶಾಖಃ
(ಯಂ ದೃಷ್ಟ್ವಾ ಸ್ರಸ್ತಚೇಷ್ಟಃ ಭಯಹತವಚನಃ ಸನ್ನದೋರ್ದಂಡಶಾಖಃ)

ಸ್ಥಾನುದ್ಯೌಷ್ಣ್ವ (ದೈತ್ಯಂ ಯಮಾಜೌ ಕ್ಷಣಮಿಹ(ವ)ಸರುಪಂ(ಭಯಂ)ಸ್ಥಾನುರೇವೋಪಜಾತಃ

(ಸ್ಥಾನುದೈತ್ಯಂ ತಮಾಜೌ ಕ್ಷಣಮಿಹ(ವ)ಸರುಪಂ(ಭಯಂ)ಸ್ಥಾನುರೇವೋಪಜಾತಃ)

(ಸ್ಥಾನುದೈತ್ಯಂ ಯಮಾಜೌ ಕ್ಷಣಮಿಹ(ವ)ಸರುಪಂ(ಭಯಂ)ಸ್ಥಾನುರೇವೋಪಜಾತಃ)

(ಸ್ಥಾನುದ್ಯೌಷ್ಣ್ವ ಸುರಾರಿಂ ಕ್ಷಣಮಿಹ(ವ)ಸರುಪಂ(ಭಯಂ)ಸ್ಥಾನುರೇವೋಪಜಾತಃ)

ತಸ್ಯ ಧ್ವಂಸಾತ್ಸುರಾರೇರ್ಮಹಿತವಪುಷೋ ಲಬ್ಧಮಾನಾವಕಾಶಃ

ಪಾರ್ವತ್ಯಾ ವಾಮಪಾದಃ ಶಮಯತು ದುರಿತಂ ದಾರುಣಂ ವಃ ಸದೈವ ..

(ಪಾರ್ವತ್ಯಾ ವಾಮಪಾದಃ ಶಮಯತು ಭವತಾಂ ಧ್ವಾಂತಮಂತರ್ಹಿತಾರ್ಕಃ) .. 101..

ಕುಂತೇ ದಂತೈರ್ನಿರುದ್ಧೇ ಧನುಷಿ ವಿಮುಖಿತಜ್ಯೇ ವಿಷಾಣೇನ ಮೂ(ಶೂ)ಲಾ-

ಲ್ಲಾಂಗೂಲೇನ ಪ್ರಕೋಷ್ಠೇ ವಲಯಿನಿ ಪತಿತೇ ತತ್ಕೃಪಾಣೇ ಸ್ವಪಾಣೇಃ .

ಶೂಲೇ ಲೋಲಾಂಘ್ರಿಪಾತ್ಯೈರ್ಲಲಿತಕರತಲಾತ್ಪ್ರಚ್ಯುತೇ ದೂರಮುವ್ಯಾಂ

ಸರ್ವಾಂಗೀಣಂ ಲುಲಾಯಂ ಜಯತಿ ಚರಣತಶ್ಚಂಡಿಕಾ ಚೂರ್ಣಯಂತೀ .. 102..

ಇತಿ ಮಹಾಕವಿಶ್ರೀಬಾಣಭಟ್ಟವಿರಚಿತಂ ಚಂಡೀಶತಕಂ ಸಂಪೂರ್ಣಂ .

Encoded and proofread by Ruma Dewan

Chandi Shatakam

pdf was typeset on April 17, 2025

Please send corrections to sanskrit@cheerful.com

